



22వ చిక్కులకు త్వరలో చెక్!

- యూఎల్ఎస్ భూములకు త్వరలో కొత్త విధానం
- పెండింగ్ రిజిస్ట్రేషన్లకు వారంలో పరిష్కారం
- పొరపాటున చేరిన వ్యక్తిగత భూములకు విముక్తి
- కేసీఆర్ ఫామ్ హౌస్ భూములపై 30 రోజుల్లో నివేదిక
- శాసనసభలో సీఎం రేవంత్ రెడ్డి ప్రకటన

హైదరాబాద్, సెప్టెంబర్ 16 (ఉద్యమ కేంద్రం): రాష్ట్రంలో వేలాది మంది భూ యజమానులను ఆందోళనకు గురిచేస్తున్న 22వ నిషేధిత భూముల సమస్యకు శాశ్వత పరిష్కారం చూపేందుకు ప్రభుత్వం చర్యలు చేపడుతోందని సీఎం రేవంత్ రెడ్డి ప్రకటించారు. 22వకు సంబంధించి 12 రకాల ప్రధాన సమస్యలను గుర్తించామని, వాటి పరిష్కారానికి ఉన్నతస్థాయి అధికారుల కమిటీని ఏర్పాటు చేసామని శాసనసభలో వెల్లడించారు. యూఎల్ఎస్ భూములు, అసెంబ్లీ కేంద్రాలు, క్రమబద్ధీకరణ, రిజిస్ట్రేషన్లకు సంబంధించి కొత్త విధానాలు తీసుకొస్తామని తెలిపారు. అధికృత లేఅవుట్లలో పెండింగ్లో ఉన్న రిజిస్ట్రేషన్లను వారంలో పరిష్కరిస్తామని సీఎం చెప్పారు. హెచ్ఎండ్ఎఫ్, డీటీసీ అనుమతులు పొందిన లేఅవుట్లలో రిజిస్ట్రేషన్లకు మార్గం సుగమం చేస్తామన్నారు. ఇకపై భూములను 22వ నిషేధిత జాబితాలో చేర్చడం, మిగతా 2 లో

పన్నెండు రకాల సమస్యలను గుర్తించామన్న సీఎం

అర్బులైన లబ్ధిదారులకు స్వయం ఉపాధి

- నవంబరు 19న రాజీవ్ యువ వికాసం ప్రారంభం
- తొలి విడతగా రూ.1 లక్ష ఆర్థికసాయం అందజేత
- తెలంగాణ డిప్యూటీ సీఎం భట్టి విక్రమార్క వెల్లడి
- ప్రజాభివృద్ధి ఉన్నత అధికారులతో డిప్యూటీ సీఎం భట్టి విక్రమార్క



నిమజ్జనంలో మహా విషాదం



వినాయక నిమజ్జన వేడుకల్లో తీవ్ర విషాదం చోటుచేసుకుంది. సంగారెడ్డి జిల్లా పటాన్చెరు పోలీస్ స్టేషన్ పరిధిలోని పెద్దకంజర్ల గ్రామంలో వినాయక విగ్రహ నిమజ్జనానికి వెళ్లిన ఆరుగురు విద్యార్థులు ప్రమాదవశాత్తూ నేరేడు చెరువులో పడి మృతి చెందారు. ఈ ఘటనతో గ్రామంలో విషాదఛాయలు అలుముకున్నాయి. గ్రామంలోని వినాయక విగ్రహాన్ని నిమజ్జనం చేసేందుకు ఊరేగింపుగా చెరువు వద్దకు వెళ్లారు. 2

- ఆరుగురు విద్యార్థుల జలసమాధి
- నేరేడు చెరువులో పడి ఆరుగురి మృతి
- మృతుల్లో నలుగురు 18 ఏళ్లలోపువారే
- ఎనిమిది మంది వెళ్లగా ఆరుగురిని మింగిన చెరువు
- ఘటనపై మంత్రి పాన్సం తీవ్ర దిగ్భ్రాంతి
- నిమజ్జన ప్రాంతాల్లో భద్రత పెంచాలని ఆదేశం

భార్య ముక్కు కొరికేసిన భర్త

కుటుంబ కలహాలతో ఘర్షణ అత్తవారింటికి వెళ్లిన భర్త.. మామపై కర్తవ్య దాడి అడ్డుకున్న భార్యపైనా దాడి.. ఎంజీఎంకు తరలింపు 2



ఓటుకు నోటు కేసులో దర్యాప్తు వేగవంతం రేవంత్ రెడ్డి, సుంద్ర పిటిషన్లపై సుప్రీంలో విచారణ 2

దానం 'అనర్హత'పై తీర్పు వాయిదా శుక్రవారానికి వాయిదా వేసిన హైకోర్టు 2

బీజేపీతో పొత్తు ఉండదు

- 2028లో ఒంటరిగానే బీఆర్ఎస్ బరిలోకి
- బీఆర్ఎస్ వర్కింగ్ ప్రెసిడెంట్ కేటీఆర్
- జందాల్ వర్సిటీలో తెలంగాణ ప్రగతిపై ప్రత్యేక ఉపన్యాసం



ఒక్క గజం ఎక్కువున్నా ప్రభుత్వానికే!



- సీఎం ఆరోపణలకు కవిత సవాల్
- గుంపు మేస్త్రీ-గుంటనక్క కలిసే ఉన్నారు
- అసెంబ్లీలో అసత్యాలు చెప్పారని విమర్శ
- భూములపై సీబీఐ విచారణకు డిమాండ్
- సీఎం ప్రస్తావించిన వారందరిపైనా విచారణ కోరిన కవిత

షహజాద్ భట్టి నెట్వర్క్పై ఉక్కుపాదం

- ఉగ్రసంస్థగా ప్రకటించిన కేంద్ర ప్రభుత్వం
- పాకిస్థాన్ కేంద్రంగా పనిచేస్తున్న ఎస్బీఎన్



జీరం ఘాటీ నరమేధం

- 10 మంది మావోయిస్టులకు మరణశిక్ష
- 2013 నాటి దాడి కేసులో జగదల్పూర్ ప్రత్యేక న్యాయస్థానం కీలక తీర్పు



యూపీఎ లావాదేవీలు కస్టమర్లకు ఉచితమే..

కొత్త ఎండ్ఆర్ విధానంపై ఫోన్పే సీకాపి క్లాంటి 4

22వలో నాలుగు లక్షల ఎకరాలే పట్టా భూములు

- అసైన్డ్ భూముల రిజిస్ట్రేషన్లకు అనుమతి తప్ప
- హరిశ్చంద్రావు మామ భూములకు ఎలా జరిగింది?
- అప్పుడు నీ బుద్ధి ఎక్కడికి పోయింది హరిష్?
- రెవెన్యూ మంత్రి పాంగులేటి శ్రీనివాస్రెడ్డి పైర్



మాజీ మంత్రి హరిశ్చంద్రావుపై రెవెన్యూ మంత్రి పాంగులేటి శ్రీనివాస్రెడ్డి మ-రోసారి తీవ్ర విమర్శలు చేశారు. అసైన్డ్ భూముల రిజిస్ట్రేషన్లకు ఏ ప్రభుత్వం అనుమతి ఇచ్చినా అది తప్పునని, అలాంటప్పుడు హరిశ్చంద్రావు మామ భూముల విషయంలో రిజిస్ట్రేషన్ ఎలా జరిగిందని ప్రశ్నించారు. 2

2028లో బజేపీతో పోతు ఉండడు

- ఒంటరిగానే బీఆర్ఎస్ బరిలోకి: కేటీఆర్
- దామాషా ప్రకారం సీట్లు పెంచితే డీలిమిటేషన్కు మద్దతు
- దక్షిణాదికి ప్రాతినిధ్యం తగ్గకూడదని స్పష్టీకరణ
- ఏఐఎన్ స్వీకరించి ముందుకు సాగాలని సూచన
- జిందాల్ వర్మిటీలో తెలంగాణ ప్రగతిపై ప్రత్యేక ఉపన్యాసం

సోనివట్ (హరియాణా), సెప్టెంబర్ 16 (ఉద్యమ కెరటం): తెలంగాణ అసెంబ్లీ ఎన్నికల్లో బీజేపీతో ఎలాంటి పొత్తు ఉండదని భారత రాష్ట్ర సమితి వర్మింగ్ ప్రెసిడెంట్, మాజీ మంత్రి కేటీఆర్ స్పష్టం చేశారు. జిందాల్ గ్లోబల్ యూనివర్సిటీలో “ఇన్స్పిరేషన్ ఇన్ గవర్నన్స్: ది స్టోరీ ఆఫ్ ఎ స్టార్టప్ స్టేట్” అనే అంశంపై కేటీఆర్ ప్రత్యేక ఉపన్యాసం ఇచ్చారు. అనంతరం విద్యార్థులతో జరిగిన ముఖాముఖీ కార్యక్రమంలో పాల్గొని రాజకీయాలు, పాలన, సాంకేతికత తదితర అంశాలపై వారి ప్రశ్నలకు సమాధానాలు ఇచ్చారు. 2028 తెలంగాణ అసెంబ్లీ ఎన్నికల్లో బీఆర్ఎస్ వార్టీ బీజేపీతో పొత్తు పెట్టుకునే అవకాశం ఉందా? అని ఓ విద్యార్థి అడిగిన ప్రశ్నకు కేటీఆర్ స్పందించారు. ‘బీజేపీతో ఎలాంటి పొత్తు ఉండదు’ అని స్పష్టం చేశారు. డీలిమిటేషన్ అంశంపై మాట్లాడుతూ.. లోక్సభ స్థానాల సఖ్యను



దేశవ్యాప్తంగా దామాషా ప్రకారం పెంచితే, డీలిమిటేషన్ బిల్లుకు మద్దతు ఇవ్వడానికి బీఆర్ఎస్కు ఎలాంటి అభ్యంతరం ఉండదని తెలిపారు. “ప్రస్తుతం లోక్సభలో దక్షిణాది రాష్ట్రాలకు 24 శాతం ప్రాతినిధ్యం ఉంది. మొత్తం లోక్సభ స్థానాలను దామాషా ప్రకారం పెంచితే.. డీలిమిటేషన్ బిల్లుకు మద్దతు ఇవ్వడంలో మాకు ఎలాంటి సమస్య ఉండదు” అని పేర్కొన్నారు. కృత్రిమ మేధ (ఏఐ), సాంకేతిక మార్పులపై ప్రశ్నకు సమాధానమిస్తూ.. ప్రతి పెద్ద సాంకేతిక పరివర్తన సమయంలోనూ ఆందోళనలు వ్యక్తమయ్యాయని కేటీఆర్ అన్నారు. “ప్రతి సాంకేతిక మార్పును ప్రశ్నించారు.. ఏఐ విషయంలోనూ అదే జరుగుతోంది. మనం దాన్ని



13 రోజులు దసరా సెలవులు

అక్టోబర్ 1 నుంచి 9 వరకు సెలవులు

విద్యాశాఖ కీలక షెడ్యూల్ విడుదల

హైదరాబాద్, సెప్టెంబర్ 16 (ఉద్యమ కెరటం): తెలంగాణలో దసరా సెలవులపై విద్యాశాఖ బిగ్ అప్డేట్ ఇచ్చింది. ఒకటో తరగతి నుంచి 10వ తరగతి వరకు విద్యార్థులకు సమ్మెటివ్ అసైన్మెంట్-1 (ఎస్ఎ-1) పరీక్షల షెడ్యూల్తో పాటు దసరా సెలవుల తేదీలను కూడా తాజాగా ప్రకటించింది. అక్టోబర్ 1వ తేదీ నుంచి 9వ తేదీ వరకు ఎస్ఎ-1 పరీక్షలు నిర్వహించనుండగా.. ఆ తర్వాత అక్టోబర్ 10వ తేదీ నుంచి 22వ తేదీ వరకు పాఠశాలలకు దసరా సెలవులు ఉండనున్నాయి. అంటే ఈసారి దసరా పండగకు వరుసగా 13 రోజుల పాటు విద్యార్థులకు సెలవులు రానున్నాయి. తెలంగాణలోని పాఠశాలల్లో 1వ తరగతి నుంచి 10వ తరగతి వరకు విద్యార్థులకు అక్టోబర్ 1వ తేదీ నుంచి 9వ తేదీ వరకు సమ్మెటివ్ అసైన్మెంట్-1 పరీక్షలు నిర్వహించనున్నారు. పరీక్షల నిర్వహణలో భాగంగా తరగతుల వారీగా వేర్వేరు సమయాలను విద్యాశాఖ కేటాయించింది. 1వ తరగతి నుంచి 5వ తరగతి వరకు.. ఉదయం 9.30 గంటల నుంచి మధ్యాహ్నం 12 గంటల వరకు పరీక్షలు జరుగునున్నాయి. 6, 8వ తరగతుల విద్యార్థులకు ఉదయం 9.15 గంటల నుంచి మధ్యాహ్నం 12 గంటల వరకు పరీక్షలు నిర్వహిస్తారు. 7వ తరగతి విద్యార్థులకు మధ్యాహ్నం 1.15 గంటల నుంచి సాయంత్రం 4 గంటల వరకు పరీక్ష ఉంటుంది. 9వ తరగతి విద్యార్థులకు మధ్యాహ్నం 1.15 గంటల నుంచి సాయంత్రం 4.15 గంటల వరకు పరీక్షలు నిర్వహించనున్నారు. 10వ తరగతి విద్యార్థులకు ఉదయం 9.15 గంటల నుంచి మధ్యాహ్నం 12.15 గంటల వరకు పరీక్షలు జరుగుతాయి. తరగతుల వారీగా ఏ రోజు ఏ నబ్బెక్కుకు పరీక్ష నిర్వహించనున్నారనే పూర్తి టైమ్టేబుల్ను విద్యార్థులు తమ పాఠశాలల ద్వారా తెలుసుకోవాలని విద్యాశాఖ సూచించింది. ఎస్ఎ-1 పరీక్షలు పూర్తి అయిన వెంటనే విద్యార్థులకు దసరా సెలవులు ప్రారంభం కానున్నాయి. అక్టోబర్ 10వ తేదీ నుంచి అక్టోబర్ 22వ తేదీ వరకు రాష్ట్రంలోని పాఠశాలలకు సెలవులు ఉండనున్నాయి. అక్టోబర్ 10వ తేదీ నుంచి 22వ తేదీ వరకు లెక్కిస్తే మొత్తం 13 క్యాండెర్ రోజులు సెలవులు రానున్నాయి. ఈసారి బతుకమ్మ, దసరా పండుగలు కూడా ఇదే సెలవుల సమయంలో రావడంతో విద్యార్థులకు వరుసగా సెలవులు లభించనున్నాయి. దసరా సెలవులకు ముందు ఎస్ఎ-1 పరీక్షలు ఉండటంతో విద్యార్థులు ముందుగానే ప్రిపరేషన్ పూర్తి చేసుకోవాలని విద్యాశాఖ సూచించింది. పరీక్షల అనంతరం అక్టోబర్ 10వ తేదీ నుంచి సెలవులు ప్రారంభం కానున్నందున విద్యార్థులు తమ పాఠశాలల్లో అందించే పూర్తి టైమ్టేబుల్ను పరిశీలించి పరీక్షలకు సిద్ధం కావాల్సి ఉంటుంది. అక్టోబర్ 23వ తేదీ నుంచి పాఠశాలలు సాధారణంగా పునఃప్రారంభం కానున్నాయి. దీంతో తెలంగాణలోని ప్రభుత్వ, ప్రైవేటు పాఠశాలల్లో చదువుతున్న 1వ తరగతి నుంచి 10వ తరగతి విద్యార్థులకు ఈ షెడ్యూల్ కీలకంగా మారింది.

ఇందిరమ్మ ఇండ్లు పథకంలో మరో గుడ్ న్యూస్

గతంలో దరఖాస్తు చేసుకున్న వారికి మరో అవకాశం

హౌసింగ్ బోర్డ్ వైస్ చైర్మన్ విపి గౌతమ్ వెల్లడి

హైదరాబాద్, సెప్టెంబర్ 16 (ఉద్యమ కెరటం): తెలంగాణ హౌసింగ్ బోర్డు ఆధ్వర్యంలో అల్లుదామ వర్గాల కోసం చేపట్టిన ఇందిరమ్మ ఇండ్లు టవర్స్ సాంఠింటి పథకానికి సంబంధించి 20-07-2026 తేదీన జారీ చేసిన డిమాండ్ నోటిఫికేషన్ ద్వారా 16 అసెంబ్లీ నియోజకవర్గాల్లో గతంలో దరఖాస్తు చేసుకున్న వారికి మరో అవకాశం కల్పించినట్లు తెలంగాణ హౌసింగ్ బోర్డు వైస్ చైర్మన్ మరియు హౌసింగ్ కమిషనర్ వి.పి. గౌతమ్, ఐఎఎస్ తెలిపారు. గతంలో 16 నియోజకవర్గాల్లో ఏదైనా ఒక నియోజకవర్గం కింద దరఖాస్తు చేసుకొని, ప్రస్తుతం కింది నాలుగు అసెంబ్లీ నియోజకవర్గాల్లో నివసిస్తున్న అభ్యర్థులు తమ పాత దరఖాస్తును ప్రస్తుతం నివసిస్తున్న నియోజకవర్గానికి బదిలీ చేసుకోవచ్చని ఆయన పేర్కొన్నారు. 1. ఎల్ఐసీ నగర్, 2. గోషామహల్, 3. ముషీరాబాద్, 4. చాంద్రాయణగుట్ట అర్బులైన అభ్యర్థులు తమ పాత దరఖాస్తు వివరాలతో తెలంగాణ హౌసింగ్ బోర్డు అధికారిక వెబ్సైట్లోని కింది లింక్ ద్వారా 20-09-2026లోగా దరఖాస్తు బదిలీ కోసం అభ్యర్థించాలని శ్రీ వి.పి. గౌతమ్ సూచించారు. అభ్యర్థి ప్రస్తుతం నివసిస్తున్న అసెంబ్లీ నియోజకవర్గానికి మాత్రమే దరఖాస్తు బదిలీ చేయబడుతుందని, ఈ బదిలీ నివాస డ్రువైట్లోని పరిశీలనకు అర్హతపై ఇండ్లు పథకానికి సంబంధించిన అన్ని అర్హతలు, నిబంధనల పరిశీలనకు లోబడి ఉంటుందని ఆయన స్పష్టం చేశారు. ఇందుకోసం అభ్యర్థులు కొత్తగా లేదా ఒకటి కంటే ఎక్కువ దరఖాస్తులు సమర్పించరాదన్నారు. దరఖాస్తు బదిలీ చేయడం వల్ల ఇంటి కేటాయింపుపై ఎలాంటి హక్కు ఏర్పడదని, దరఖాస్తుల పరిశీలన, అర్హత నిర్ధారణ మరియు నిర్దేశించిన కేటాయింపు ప్రక్రియ పూర్తయిన తర్వాత మాత్రమే అర్హులైన వారికి ఇళ్ల కేటాయింపు జరుగుతుందని తెలిపారు. అభ్యర్థులు మధ్యవర్తులను ఆశ్రయించవద్దని, ఎవరికీ ఎలాంటి నగదు చెల్లించవద్దని శ్రీ వి.పి. గౌతమ్ కోరారు. అధికారిక సమాచారం తెలంగాణ హౌసింగ్ బోర్డు అధికృత మార్గాల ద్వారా మాత్రమే తెలియజేయబడుతుందని పేర్కొన్నారు. మరిన్ని వివరాలకు వెబ్సైట్ను సందర్శించవచ్చు లేదా తెలంగాణ హౌసింగ్ బోర్డు కాలే సెంటర్ నంబర్ 040-24603572ను సంప్రదించవచ్చు.



ఉప్పు ఉత్పత్తికి నెలకొన్న సంక్షోభం!

■ **వాతావరణ మార్పులతో ఆటంకం**

న్యూఢిల్లీ, సెప్టెంబర్ 16 (ఉద్యమ కెరటం): వాతావరణ మార్పుల ప్రభావం దేశంలోని కీలక రంగాలపై తీవ్రంగా పడుతోంది. తాజాగా ప్రపంచంలోనే మూడో అతిపెద్ద ఉప్పు ఉత్పత్తిదారుగా ఉన్న భారత్లో ఈ సంక్షోభం స్పష్టంగా కనిపిస్తోంది. ఆకాల వర్షాలు, తరచూ సంభవిస్తున్న తుపానులు, రుతుపవనాల తీరులో మార్పులు వంటి కారణాలతో ఉప్పు ఉత్పత్తి తీవ్రంగా దెబ్బతింటోంది. ముఖ్యంగా దేశంలోనే అత్యధికంగా ఉప్పును ఉత్పత్తి చేసే గుజరాత్, తమిళనాడు రాష్ట్రాల్లోని ఉప్పు రైతులు తీవ్ర నష్టాలను చవిచూస్తున్నారు. భారత్లో ఏటా సగటున 30.7 మిలియన్ టన్నుల ఉప్పు ఉత్పత్తి అవుతుంది. ఇందులో సింహభాగం, అంటే దాదాపు 85 నుంచి 87 శాతం గుజరాత్ నుంచే వస్తుంది. సంప్రదాయబద్ధంగా సముద్రపు నీటిని గానీ, భూగర్భంలోని ఉప్పునీటిని గానీ విశాలమైన మడుల్లోకి (ప్యాన్లు) వంచి, సూర్యరశ్మికి ఆవిరయ్యేలా చేయడం ద్వారా ఉప్పును తయారు చేస్తారు. ఈ ప్రక్రియకు సుదీర్ఘమైన పొడి వాతావరణం, తగినంత సూర్యరశ్మి అవసరం. వర్షపాతం వీలైనంత తక్కువగా ఉండాలి. కానీ, మారుతున్న వాతావరణ పరిస్థితుల వల్ల ఈ ప్రక్రియకు తీవ్ర ఆటంకాలు ఎదురవుతున్నాయి. గుజరాత్లోని



కవ్ ఎడారి ప్రాంతం, తమిళనాడులోని తూత్తుకుడి, మరక్కాణం వంటి తీరప్రాంతాల్లోని ఉప్పు క్షేత్రాలు ఎక్కువగా ప్రభావితమవుతున్నాయి. ఆకాల వర్షాలు కురవడం వల్ల మడుల్లోని ఉప్పునీటి గాఢత తగ్గిపోతోంది. దీంతో నీరు ఆవిరయ్యే ప్రక్రియ నెమ్మదిస్తుంది. కొన్నిసార్లు, తయారైన ఉప్పు స్ఫటికాలు వర్షపు నీటిలో కొట్టుకుపోతున్నాయి. దీనివల్ల ఉత్పత్తి కాలం తగ్గిపోవడమే కాకుండా, దిగుబడి కూడా గణనీయంగా పడిపోతోంది. గుజరాత్లో రుతుపవనాలు ఆలస్యంగా ప్రారంభం కావడం లేదా ఎక్కువ కాలం

కురవడం వల్ల ఉప్పు తయారీ సీజన్ ఆలస్యమవుతోంది. తమిళనాడులోనూ ఇదే పరిస్థితి నెలకొనడంతో, కొన్నిసార్లు అక్కడి వ్యాపారులు గుజరాత్ నుంచి ఉప్పును దిగుమతి చేసుకోవాల్సి వస్తోంది. లిథిల్ రాట్ అఫ్ కవ్లోని ఉప్పు రైతులపై 2026లో జరిపిన ఒక అధ్యయనం ప్రకారం.. మారుతున్న వర్షపాత సరళి, విపరీతమైన వాతావరణ పరిస్థితులు ఉత్పత్తిని దెబ్బతీస్తున్నాయని తేలింది. ఉష్ణోగ్రతలో మార్పులు కూడా నీరు ఆవిరయ్యే వేగాన్ని, స్ఫటికాల ఏర్పాటును ప్రభావితం చేస్తున్నాయని ఆ అధ్యయనం పేర్కొంది. తీర ప్రాంతాల్లో తుపానులు, బలమైన గాలులు మరో పెను సవాలుగా మారాయి. రైతులు తమ మడుల చుట్టూ గట్టు నిర్మించుకుని రక్షణ చర్యలు తీసుకుంటున్నా, అవి పెద్ద వర్షాలు, వరదల ముందు నిలవలేకపోతున్నాయి. ఈ సమస్యను అధిగమించేందుకు పరిశోధనా సంస్థలు ప్రత్యామ్నాయ టెక్నాలజీలపై దృష్టి సారించాయి. ప్రతీకూల వాతావరణంలోనూ నీటిని వేగంగా ఆవిరి చేసే పద్ధతులపై ప్రయోగాలు జరుగుతున్నాయి. అయితే, ఈ టెక్నాలజీలు ఇంకా అభివృద్ధి దశలోనే ఉన్నాయి. పెద్ద ఎత్తున క్షేత్రస్థాయిలో అమలు చేయడానికి సమయం పట్టే అవకాశం ఉంది. ప్రస్తుత పరిస్థితులు ఇలాగే కొనసాగితే, భవిష్యత్తులో దేశీయ ఉప్పు ఉత్పత్తిపై మరింత ప్రభావం పడే ప్రమాదం ఉందని నిపుణులు హెచ్చరిస్తున్నారు.

మెటాను ఇక సాధారణ మధ్యవర్తిగా చూడలేం

కేంద్ర ప్రభుత్వం కీలక ప్రకటన

న్యూఢిల్లీ, సెప్టెంబర్ 16 (ఉద్యమ కెరటం): ఫేస్బుక్, ఇన్స్టాగ్రామ్ మాతృసంస్థ ‘మెటా’పై కేంద్ర ప్రభుత్వం కీలక నిర్ణయం తీసుకుంది. సోషల్ మీడియా వేదికలపై వినియోగదారులకు ఏ కంటెంట్ చేరాలో నిర్ణయించడానికి అల్ట్రాథిమ్మ ఉపయోగిస్తున్నందున, మెటాను కేవలం సమాచారం చేరవేసే సాధారణ మధ్యవర్తి (ఇంటర్మీడియరీ)గా పరిగణించలేమని ప్రభుత్వ వర్గాలు స్పష్టం చేశాయి. దాన్ని ఒక సర్వీస్

ప్రావైడర్గానే చూడాల్సి ఉంటుందని, ఇతర సర్వీస్ ప్రావైడర్ల మాదిరిగానే మెటాకు కూడా చట్టపరంగా ఎన్నో బాధ్యతలు ఉంటాయని వెల్లడించాయి. ఈ నేపథ్యంలో భారతీయ చట్టాల ప్రకారం సోషల్ మీడియా కంపెనీలకు లభించే ‘సేఫ్ హార్బర్’ లీగల్ ఇమ్యూనిటీ మెటాకు వర్తించదని భావిస్తున్నట్లు, అయితే దీనిపై తుది నిర్ణయం కోర్టుల పరిధిలోని అంతమని తెలిపాయి. ఆన్లైన్లో బాలల లైంగిక వేధింపుల కంటెంట్ (కంటెంట్ నియంత్రణ)లో జరిగిన లోపాలను మెటా ఒప్పుకుందని ప్రభుత్వ వర్గాలు వెల్లడించాయి. డిజిటల్ వేదికలపై చిన్నారుల భద్రతకు ప్రాధాన్యమిస్తూ, కేంద్ర హోం శాఖ పరిధిలోని ‘ఇండియన్ సైబర్ క్రిమి కోఆర్డినేషన్ సెంటర్’ నిర్వహించే సైబర్ క్రిమి పోర్టల్కు నేరుగా ‘చైల్డ్ సేఫ్టీ కేసులను నివేదించేందుకు మెటా అంగీకరించింది. ఇప్పటివరకు ఈ సమాచారాన్ని అమెరికాలోని

‘ఎన్ సి ఎచ్ఓ ఇసి’కి నివేదించగా, భారతీయ చట్టాల మీదకు ఇక్కడే రిపోర్ట్ చేసేందుకు అంగీకరించిన తొలి గ్లోబల్ టెక్ దిగజంగా మెటా నిలిచింది. ఇటీవల ఇన్స్టాగ్రామ్ పెయిడ్ యాల్స్ ద్వారా చైల్డ్ అబ్యూస్ మెటీరియల్ ప్రచారం అవుతుందన్న కథనాలపై జాతీయ జ్వాలా పాఠశాలలోనూ నీటిని వేగంగా ఆవిరి చేసే పద్ధతులపై ప్రయోగాలు జరుగుతున్నాయి. అయితే, ఈ టెక్నాలజీలు ఇంకా అభివృద్ధి దశలోనే ఉన్నాయి. పెద్ద ఎత్తున క్షేత్రస్థాయిలో అమలు చేయడానికి సమయం పట్టే అవకాశం ఉంది. ప్రస్తుత పరిస్థితులు ఇలాగే కొనసాగితే, భవిష్యత్తులో దేశీయ ఉప్పు ఉత్పత్తిపై మరింత ప్రభావం పడే ప్రమాదం ఉందని నిపుణులు హెచ్చరిస్తున్నారు.



ఒక్క గజం ఎక్కువున్నా ప్రభుత్వానికే!

- **సీఎం ఆరోపణలకు కవిత సవాల్**
- **అసెంబ్లీలో అసత్యాల చెప్పారని విమర్శ**
- **భూములపై సీబిఐ విచారణకు డిమాండ్**
- **సీఎం ప్రస్తావించిన వారందరిపైనా విచారణ కోరిన కవిత**
- **‘గుంపు మేస్త్రీ-గుంటనక్క కలిసే ఉన్నారు’ అంటూ వ్యాఖ్య**

హైదరాబాద్, సెప్టెంబర్ 16 (ఉద్యమ కెరటం): తన ఎన్నికల అభిదేవితో వెల్లడించిన ఆస్తుల కంటే ఒక్క గజం భూమి అదనంగా ఉన్నట్లు నిరూపించినా ఆ భూమిని ప్రభుత్వానికే అప్పగిస్తానని తెలంగాణ రక్షణ సేన అధినేత్రి కవిత సవాల్ విసిరారు. శాసనసభలో ముఖ్యమంత్రి రేపంత్రిద్ది తన కుటుంబ భూములపై చేసిన ఆరోపణలను ఆమె ఖండించారు. వాస్తవాలు బయటకు రావాలంటే ఈ వ్యవహారంపై సీబీఐతో సమగ్ర విచారణ జరిపించాలని డిమాండ్ చేశారు. ప్రభుత్వ

నిబంధనలకు విరుద్ధంగా తన పేరిట భూములు ఉన్నట్లు తేలినా, ఎన్నికల అభిదేవితో పేర్కొన్న దానికంటే అదనంగా ఒక్క గజం ఉన్నా ప్రభుత్వానికి అప్పగించేందుకు సిద్ధమని కవిత స్పష్టం చేశారు. అసెంబ్లీ వేదికగా సీఎం చేసిన ఆరోపణలు అసత్యమని, ఈ విషయంలో ముఖ్యమంత్రి మాటలపై తమకు విశ్వాసం లేదని వ్యాఖ్యానించారు.

‘అందరి భూములపైనా విచారణ జరపండి’

కేవలం తన భూములపైనే కాకుండా అసెంబ్లీలో ముఖ్యమంత్రి ప్రస్తావించిన వ్యక్తుల భూములన్నింటిపైనా విచారణ జరిపించాలని కవిత డిమాండ్ చేశారు. నవీన్రావు, కొండలేరావు, గంగుల కమలాకర్, ఎర్రబెల్లి దయాకర్ రావు, జగదీశ్ రెడ్డి, రామేశ్వర్ రావు, ప్రతిమ శ్రీనివాస్ రావు, పల్లారాజేశ్వర్ రెడ్డి, సుధీర్ రెడ్డి, పైలట్ రోహిత్ రెడ్డి తదితరులకు సంబంధించిన భూముల వివరాలనూ సీబీఐతో సమగ్రంగా విచారించి వాస్తవాలను ప్రజల ముందుంచాలని కోరారు.

‘గుంపు మేస్త్రీ-గుంటనక్క ఒక్కటే’

ఈ సందర్భంగా కవిత మరోసారి ‘గుంపు మేస్త్రీ-గుంటనక్క’ అంటూ రాజకీయ విమర్శలు చేశారు. వారిద్దరూ కలిసే ఉన్నారని ఆరోపించారు. గతంలోనూ ఇదే పదజాలంతో సీఎం రేపంత్రిద్ది, బీఆర్ఎస్ నేత హరీశ్ రావుపై కవిత విమర్శలు చేశారు. తన ఆస్తులపై స్వతంత్ర దర్యాప్తుకు సిద్ధమని ప్రకటించిన కవిత.. ముఖ్యమంత్రి నభలో ప్రస్తావించిన మిగతా వ్యక్తుల ఆస్తులపైనా అదే తరహాలో



సంపాదకీయం



యుద్ధాలకు ముగింపు పలకాలి

ప్రపంచ దేశాలు చొరవ తీసుకోవాలి

రణభేలతో మానవాళికి అపార నష్టం

ఆయుధాలకే లక్షల కోట్లు.. సంక్షేమానికి కొరత

ఇరాన్ యుద్ధంతో అమెరికాపై భారీ ఆర్థిక భారం

ప్రపంచవ్యాప్తంగా కొనసాగుతున్న యుద్ధాలు మానవాళిని మరోసారి భయాందోళనలకు గురిచేస్తున్నాయి. ప్రాణనష్టంతోపాటు ప్రపంచ ఆర్థిక వ్యవస్థపైనా వాటి ప్రభావం తీవ్రంగా పడుతోంది. చమురు, సహజవాయువు రవాణాలో అంతరాయాలు, సరఫరా వ్యవస్థలో సమస్యలు, పెరుగుతున్న రక్షణ వ్యయం వీవరకు సామాన్యుడి జీవన వ్యయాన్నే పెంచుతున్నాయి. నిత్యావసరాల ధరల నుంచి ఇంధన ధరల వరకు యుద్ధ ప్రభావం ఏదో రూపంలో ప్రపంచ ప్రజలపై పడుతోంది. మొదటి, రెండో ప్రపంచ యుద్ధాలు మానవాళికి మిగిలిన విధ్వంసం చరిత్రలో చెరగని విషాదం. కోట్లాది మంది ప్రాణాలు కోల్పోగా దేశాల ఆర్థిక వ్యవస్థలు ధ్వంసమయ్యాయి. రెండో ప్రపంచ యుద్ధంలో అణ్వాయుధాల వినియోగం ప్రపంచానికి యుద్ధం ఎంతటి వినాశనాన్ని మిగులుస్తుందో ప్రత్యక్షంగా చూపించింది. ఆ తర్వాత లీగ్ ఆఫ్ నేషన్స్, ఐక్యరాజ్యసమితి, భద్రతా మండలి వంటి అంతర్జాతీయ వ్యవస్థలు ఏర్పడినా ఘర్షణలకు పూర్తిగా అడ్డుకట్ట పడలేదు. కొరియా, వియత్నాం యుద్ధాల నుంచి పాలస్తీనా-ఇజ్రాయేల్ ఘర్షణలు, ఉక్రెయిన్ యుద్ధం వరకు ప్రపంచం వరుస సంక్షోభాలను చూస్తూనే ఉంది. సామ్రాజ్యవాద ప్రయోజనాలు, ఆర్థిక ఆధిపత్య పోరు, మతపరమైన విద్వేషాలు, పరోక్ష యుద్ధాలు శాంతికి సవాళ్లుగా నిలుస్తున్నాయి. అణ్వాయుధాలు, ఖండాంతర క్షిపణులు, అత్యాధునిక యుద్ధ విమానాలు, అపారమైన ఆయుధ సంపత్తి దేశాలకు సైనిక బలం ఇవ్వవచ్చేమో కానీ శాశ్వత శాంతిని ఇవ్వలేవు. ఆయుధాల కోసం వెచ్చిస్తున్న సంచదర్శి కొంతైనా పేదరిక నిర్మూలన, ఆకలి

నివారణ, వైద్యం, విద్య, ఉపాధి కోసం వినియోగిస్తే కోట్లాది మంది జీవితాలు మెరుగుపడతాయి. యెమెన్, సూడాన్, అఫ్ఘానిస్థాన్ వంటి సంక్షోభ ప్రాంతాల్లో ప్రజలు ఆకలి, నిరాశ్రయత్వం, అనారోగ్యం వంటి సమస్యలతో పోరాడుతున్నారు. యుద్ధాల్లో విజేతలెవరన్న చర్చకంటే.. వాటి మధ్య చిక్కుకుని జీవితం కోల్పోతున్న సామాన్యుల గురించి ప్రపంచం ఎక్కువగా ఆలోచించాల్సిన అవసరం ఉంది. కళింగ యుద్ధం తర్వాత జరిగిన విధ్వంసాన్ని చూసి అశోకుడు సత్కాంతావంతో శాంతి, ప్రజా సంక్షేమం వైపు అడుగులు వేసిన చరిత్ర మన ముందుంది. నేటి ప్రపంచ నాయకత్వంలోనూ అలాంటి పరివర్తన అవసరం. 'పసుదైవ కుటుంబకం' అన్న భావన నినాదంగా మిగలకుండా ఆచరణలో కనిపించాలి. ప్రస్తుతం ఇరాన్ తో

కొనసాగుతున్న యుద్ధం అమెరికాపైనా భారీ ఆర్థిక భారాన్ని మోపుతోంది. అమెరికా నిష్పాక్షిక కాంగ్రెషనల్ బడ్జెట్ ఆఫీస్ తాజా అంచనా ప్రకారం ఫిబ్రవరి 28 నుంచి ఆగస్టు 1 వరకు అమెరికా రక్షణ శాఖకు యుద్ధం కారణంగా సుమారు 38 బిలియన్ డాలర్ల ప్రత్యక్ష వ్యయం జరిగింది. యుద్ధ తీవ్రతను బట్టి ప్రతి అదనపు నెలకు మరో 2 నుంచి 3 బిలియన్ డాలర్లు ఖర్చయ్యే అవకాశం ఉందని అంచనా వేసింది. ఈ వ్యయంలో అత్యధిక భాగం వినియోగించిన మందుగుండు సామగ్రిని తిరిగి భర్తీ చేయడం, నష్టపోయిన సైనిక సామగ్రి, అదనపు విమాన కార్యకలాపాలు, ఇంధనం తదితర అవసరాలకు సంబంధించినదే. ముఖ్యంగా క్షిపణులను అడ్డుకునే ఇంటర్మిస్టర్ నిల్వలు గణనీయంగా తగ్గయిన, వాటిని పూరిస్తాయిలో తిరిగి భర్తీ చేసుకోవడానికి కనీసం ఐదేళ్లు పట్టవచ్చని కాంగ్రెషనల్ బడ్జెట్ ఆఫీస్ అంచనా వేసింది. జూన్ లో ట్రంప్ ప్రభుత్వం 87.6 బిలియన్ డాలర్ల అదనపు నిధులను కోరగా, అందులో 67.1 బిలియన్ డాలర్ల రక్షణ శాఖ అవసరాలకు, 42.3 బిలియన్ డాలర్లు నేరుగా ఇరాన్ ఘర్షణకు సంబంధించినవిగా పేర్కొన్నట్లు నివేదికలు వెల్లడించాయి. అయితే ఈ అంచనాల్లో అనిశ్చితి కూడా ఉంది. అవసరమైన సమాచారాన్ని అమెరికా రక్షణ శాఖ అందించకపోవడంతో ప్రభుత్వ దేటాబేస్లు, బహిరంగంగా అందుబాటులో ఉన్న నివేదికల ఆధారంగానే కాంగ్రెషనల్ బడ్జెట్ ఆఫీస్ లెక్కలు రాబోయింది. దెబ్బతిన్న అమెరికా సైనిక స్థావరాల పునర్నిర్మాణ వ్యయం కూడా 38 బిలియన్ డాలర్ల లెక్కలో పూర్తిగా చేరలేదు. ఇరాన్ ఘర్షణ ప్రభావం యుద్ధరంగానికి పరిమితం కావడం లేదు. హర్యాజ్ జలసంధి, ఎర్ర సముద్రం మార్గాల్లో చమురు, సహజవాయువు రవాణాకు ఏర్పడుతున్న అంతరాయాలు ప్రపంచ ఇంధన ధరలపై ఒత్తిడి పెంచుతున్నాయి.

ఈ పరిణామాల కారణంగా 2027 తొలి త్రైమాసికంలో అమెరికా ద్రవ్యోల్బణం గత అంచనాతో పోలిస్తే సుమారు 0.5 శాతం పాయొంట్లు అధికంగా ఉండవచ్చని కాంగ్రెషనల్ బడ్జెట్ ఆఫీస్ అంచనా వేసింది. ఇది ఒక్క అమెరికా సమస్యగా చూడలేం. ఇంధన ధరలు పెరిగితే రవాణా, ఉత్పత్తి, వ్యవసాయం, విమానయానం నుంచి నిత్యావసరాల వరకు అనేక రంగాలపై ప్రభావం పడుతుంది. చివరకు ఆ భారం సామాన్య వినియోగదారుడిపైనే పడే ప్రమాదం ఉంటుంది. యుద్ధాలకు ఎంత ఖర్చవుతుందన్న లెక్కలకంటే వాటి కారణంగా కోల్పోతున్న ప్రాణాలు, ధ్వంసమవుతున్న కుటుంబాలు, నిర్మానతలవుతున్న ప్రజలే అత్యంత పెద్ద నష్టం. మానవాళిపై దయ, ప్రేమ, సహనభూతి పెరిగినప్పుడే సుస్థిర శాంతికి మార్గం ఏర్పడుతుంది. శాంతి చర్యలు రాజకీయ ప్రయోజనాలకు పరిమితం కాకుండా మానవ సంక్షేమమే కేంద్రంగా సాగాలి. భారతదేశం తన అహింసా సంప్రదాయం, సాంస్కృతిక వారసత్వం, 'పసుదైవ కుటుంబకం' భావనలతో శాంతియుత పరిష్కారాలను ప్రోత్సహించగలదు. ప్రపంచ దేశాలు కూడా ఆధిపత్య పోరాటాలకంటే దౌత్యానికి ప్రాధాన్యం ఇచ్చి ఘర్షణల్లో ఉన్న దేశాలను చర్యల బాట పట్టించాలి. యుద్ధాలు మరింత విస్తరించి ప్రపంచాన్ని ఆర్థిక సంక్షోభంలోకి నెట్టకముందే అంతర్జాతీయ సమాజం సమష్టిగా చొరవ తీసుకోవాల్సిన అవసరం ఉంది. యుద్ధంలో గెలిచేది ఒక దేశం కావచ్చు.. కానీ ఓడిపోయేది మాత్రం మానవత్వమే.

షహజాద్ భట్టి నెట్వర్క్పై ఉక్కుపాదం

- ఉగ్రసంస్థగా ప్రకటించిన కేంద్ర ప్రభుత్వం
- పాకిస్థాన్ కేంద్రంగా పనిచేస్తున్న ఎస్బీఎస్

న్యూఢిల్లీ, సెప్టెంబర్ 16: పాకిస్థాన్ కేంద్రంగా కార్యకలాపాలు సాగిస్తున్న షహజాద్ భట్టి నెట్వర్క్ను (ఎస్బీఎస్) కేంద్ర ప్రభుత్వం ఉగ్రవాద సంస్థగా ప్రకటించింది. చట్టవ్యతిరేక కార్యకలాపాల నివారణ చట్టం (ఉపా) సెక్షన్ 35 కింద కేంద్ర హోంశాఖ బుధవారం ఈ మేరకు నోటిఫికేషన్ జారీ చేసింది. ఈ నిర్ణయంతో షహజాద్ భట్టి నెట్వర్క్ సంస్థతో పాటు దాని సభ్యులపై ఉగ్రవాద నిధులు (టెర్రర్ ఫైనాన్సింగ్), కుట్ర వంటి తీవ్రమైన అభియోగాల కింద కేసులు నమోదు చేసేందుకు దర్వాజ్త సంస్థలకు మార్గం సుగమమైంది. ఉగ్రవాదాన్ని ఎట్టి పరిస్థితుల్లోనూ సహించేది లేదని, అందులో భాగంగానే ఈ కఠిన చర్యలు తీసుకున్నామని కేంద్ర హోంమంత్రి అమిత్ షా స్పష్టం చేశారు. ఈ సంస్థ నరిహద్దుల గుండా ఆయుధాలు, పేలుడు పదార్థాలు, మాదకద్రవ్యాలను స్వర్గింగ్ చేస్తూ, యువతను, చిన్నచిన్న నేరస్థులను ఉగ్రవాదం వైపు ప్రేరేపిస్తోందని ఆయన



పేర్కొన్నారు. విద్యేషహరిత డిజిటల్ కంటెంట్తో దేశ ప్రజాస్వామ్య వ్యవస్థకు, మత సామరస్యానికి ఈ సంస్థ విఘాతం కలిగిస్తోందని హోంశాఖ నోటిఫికేషన్లో వెల్లడించింది. పాకిస్థాన్ నిఘా సంస్థ ఐఎస్ఐ మద్దతుతో

నడుస్తున్న సిండికేట్గా అధికారులు ఎస్బీఎస్ను అభివర్ణిస్తున్నారు. గ్రెనేడ్లు, ఐకాడీ దాడులు, లక్షిత హత్యలు, పోలీసు, రక్షణ, మతపరమైన ప్రదేశాలపై నిఘా వంటి అసాంఘిక కార్యకలాపాల్లో ఈ సంస్థకు ప్రమేయం ఉన్నట్లు ఆరోపణలు ఉన్నాయి. దీని అధినేత షహజాద్ భట్టి దుబాయ్, పాకిస్థాన్ల నుంచి తన కార్యకలాపాలను నిర్వహిస్తుంటాడు. 2025 మార్చిలో వంజాబ్లోని జలంధర్లో యూట్యూబర్ రోజర్ సంగు నివాసంపై జరిగిన గ్రెనేడ్ దాడి, 2024 నవంబర్లో నేటుడు మిథున్ చక్రవర్తికి అందిన బెదిరింపుల వెనుక భట్టి హస్తం ఉన్నట్లు ఎజెన్సీలు అనుమానిస్తున్నాయి. ఈ ఏడాది స్వాతంత్ర్య దినోత్సవానికి కొన్ని వారాల ముందు భద్రతా ఎజెన్సీలు దేశవ్యాప్తంగా 14 రాష్ట్రాల్లో దాడులు నిర్వహించి ఎస్బీఎస్తో సంబంధం ఉన్న 253 మందిని అదుపులోకి తీసుకున్నాయి. వారి నుంచి భారీగా పేలుడు పదార్థాలు, తుపాకులు, పాకిస్థాన్ ఆర్మినెన్స్ ఫ్యాక్టరీ గర్బులు ఉన్న గ్రెనేడ్లను స్వాధీనం చేసుకున్నారు. ఈ అరెస్టులు, పలు కేసుల్లో వెల్లెన్స ఆధారాల నేపథ్యంలో కేంద్ర ప్రభుత్వం ఎస్బీఎస్ను ఉగ్రవాద సంస్థగా ప్రకటిస్తూ కీలక నిర్ణయం తీసుకుంది.



జీరం ఘాటీ నరమేధం

10 మంది మావోయిస్టులకు మరణశిక్ష

2013 నాటి దాడి కేసులో జగదల్ పూర్ ప్రత్యేక న్యాయస్థానం కీలక తీర్పు

బన్స్, సెప్టెంబర్ 16 (ఉస్మాన్ కెరటం): ఛత్తీస్ గఢ్ లోని జీరం ఘాటీ వద్ద 2013లో కాంగ్రెస్ పరివర్తన్ యాత్ర కాన్వాయ్పై జరిగిన మావోయిస్టుల దాడి కేసులో కీలక తీర్పు వెలువడింది. ఈ కేసులో దోషులుగా తేలిన 10 మంది మావోయిస్టులకు జగదల్ పూర్ లోని ప్రత్యేక న్యాయస్థానం మరణశిక్ష విధించినట్లు సమాచారం. 2013లో జీరం ఘాటీ అటవీ ప్రాంతంలో కాంగ్రెస్ పరివర్తన్ యాత్ర కాన్వాయ్ను సుమారు 150 మందికి పైగా మావోయిస్టులు లక్ష్యంగా చేసుకుని ఆకస్మిక దాడికి పాల్పడ్డారు. ఈ ఘటనలో కాంగ్రెస్ అగ్రనేతలతోపాటు మొత్తం 29 మంది ప్రాణాలు కోల్పోయారు. మృతుల్లో కేంద్ర మాజీ మంత్రి విద్యుచ్ఛరణ్ శుక్లా, అప్పటి ఛత్తీస్ గఢ్ పీసీసీ అధ్యక్షుడు నంద్ కుమార్ పటేల్, ఆయన కుమారుడు దినేష్ పటేల్, 'సల్వా జుడుం' వ్యవస్థాపకుడు మహేంద్ర కర్కా తదితరులు ఉన్నారు. ఈ దాడి అప్పట్లో దేశవ్యాప్తంగా తీవ్ర సంచలనం సృష్టించింది. హత్య, నేరహరిత కుట్రకు సంబంధించిన నిబంధనలతోపాటు చట్టవ్యతిరేక కార్యకలాపాల నిరోధక చట్టంలోని నిబంధనల కింద దోషులకు న్యాయస్థానం శిక్ష విధించినట్లు సమాచారం. జీరం జరిగిన 13 ఏళ్ల తర్వాత ఈ కేసులో తీర్పు వెలువడటం ప్రాధాన్యం సంతరించుకుంది.



సాదీకి హుతీల మరో భారీ షాక్!

లమెరికా ఎఫ్-15 జెట్ కూల్చితే..!

న్యూఢిల్లీ, సెప్టెంబర్ 16 (ఉస్మాన్ కెరటం): పశ్చిమాసియాలో సాదీ అరేబియా-హుతీల పోరు మరింత తీవ్రమవుతోంది. యెమెన్ లో ప్రభుత్వానికి సాదీ అరేబియా మద్దతిస్తున్న నేపథ్యంలో.. అక్కడ రెబెల్స్ గా ఉన్న హుతీలు ఎదురుదాడులకు దిగుతున్నారు. ఇదే క్రమంలో ఎర్ర సముద్రంలోని బాబ్ ఎల్-మాందెబ్ ను కూడా స్వాధీనం చేసుకున్నట్లు తాజాగా ప్రకటించారు. తాజాగా మరో అడుగు ముందుకేసి సాదీ అరేబియాలోని ముస్లింల పవిత్ర నగరం మక్కాపై ద్రోన్లు ప్రయోగించారు. అయితే వీటిని సాదీ సమర్థంగా అడ్డుకుని మక్కాలో అలర్జ్ ప్రకటించింది. ఈ ఘటన చోటు చేసుకున్న కొద్ది గంటల్లోనే యెమెన్ గగనతలంపై ఎగురుతున్న సాదీ ఎఫ్ 15 ఫైటర్ జెట్ ను కూల్చేసినట్లు హుతీలు ప్రకటించారు. మిత్రదేశం అమెరికా నుంచి తీసుకుని వాడుతున్న ఎఫ్ 15 ఫైటర్ జెట్ ను హుతీలు కూల్చేయడం తీవ్ర సంచలనం రేపుతోంది. నిన్న మొన్నటివరకు హుతీల్ని యెమెన్ లో ఇరాన్ మద్దతు కలిగిన రెబెల్స్ గ్రూప్ గా పరిగణించిన వారికి ఇప్పుడు వారి నత్తా తెలుస్తోంది. ఇరాన్ ఇచ్చిన క్షిపణులు, ద్రోన్లతో సాదీ మీద హుతీలు చేస్తున్న యుద్ధం నిత్యం వార్షికో నిలుస్తోంది. యెమెన్ లోని వివాదాస్పద మరిదే ప్రావిన్స్ గగనతలంలో సాదీ అరేబియాకు చెందిన ఎఫ్-15 యుద్ధ విమానాన్ని విజయవంతంగా కూల్చివేసినట్లు హుతీ సైనిక దళాలు ప్రకటించాయి. తమ న్యూడీ సాంకేతికతతో తయారు చేసిన ఉపరితలం నుండి గగనతలంలోకి దూసుకెళ్లే అత్యాధునిక క్షిపణి సహాయంతో ఈ విమానాన్ని నేలకూల్చినట్లు హుతీ ప్రతినిధి యాహ్సా సాదీ తెలిపారు. అయితే హుతీల ఆరోపణలను సాదీ అరేబియా ప్రభుత్వం ధృవీకరించలేదు. మక్కా నగరం తమకు అత్యంత పవిత్రమైనదని, దాని భద్రత విషయంలో ఎలాంటి రాజీపడే ప్రసక్తి లేదని సాదీ సంకీర్ణ దళాలు హెచ్చరించాయి. కాగా తాము పవిత్ర ఇస్లామిక్ క్షేత్రాలకు ఎలాంటి హాని తలపెట్టలేదని హుతీ ప్రతినిధులు స్పష్టం చేశారు.



పీఎఫ్ వేతన గరిష్ట పరిమితి 25,000

కేంద్ర ప్రభుత్వం చారిత్రాత్మక నిర్ణయం

51 లక్షల మంది లబ్ధి పొందే చాన్స్

న్యూఢిల్లీ, సెప్టెంబర్ 16 (ఉస్మాన్ కెరటం): దేశంలో పనిచేస్తున్న కోట్లాది మంది వేతన జీవులకు కేంద్ర ప్రభుత్వం అద్భుతమైన వార్త అందించింది. ఉద్యోగుల భవిష్య నిధి సంస్థ పరిధిలోకి వచ్చే సేవకుల వేతన పరిమితిని భారీగా పెంచుతూ కేంద్ర కేబినెట్ చారిత్రాత్మక నిర్ణయం తీసుకుంది. ఇప్పటివరకు నెలకు రూ. 15,000 ఉన్న ఈ పీఎఫ్ వేతన గరిష్ట పరిమితిని ఏకంగా రూ. 25,000కు పెంచుతూ కేంద్ర కార్యక, ఉపాధి మంత్రిత్వ శాఖ ప్రతిపాదించిన బిల్లుకు ప్రధాని నరేంద్ర మోదీ నాయకత్వంలోని కేంద్ర మంత్రిమండలి ఆమోదముద్ర వేసింది. ఈ సంచలన నిర్ణయాన్ని కేంద్ర సమాచార, ప్రసార శాఖ మంత్రి అశ్వినీ వైష్ణవ్ మీడియా సమావేశంలో వివరంగా వెల్లడించారు. కేంద్ర ప్రభుత్వ నిర్ణయంతో దేశవ్యాప్తంగా సుమారు 51 లక్షల మంది ఉద్యోగులకు నేరుగా లబ్ధి చేకూరనుందని ఆయన తెలిపారు. ఈ సామాజిక భద్రతా పథకం విస్తరణ కోసం కేంద్ర ప్రభుత్వం ప్రభుత్వం తరఫున రూ. 11,339 కోట్ల నిధులను ఖర్చు చేయబోతోంది. ఈ నిర్ణయం సెప్టెంబర్ 17 నుంచే అమలులోకి రానుంది. గతంలో 2004 నుంచి 2014 వరకు పీఎఫ్ వేతన పరిమితి ఎలాంటి మార్పు లేకుండా కొనసాగింది. అనంతరం సెప్టెంబర్ 2014లో దీనిని రూ. 15,000కు పెంచారు. దాదాపు దశాబ్ద కాలం తర్వాత మట్టి ఇప్పుడు రూ. 25,000కు పెంచడం విశేషం. అనేక రాష్ట్రాల్లో కనీస వేతనాలు ఇప్పటికీ రూ. 15,000 కంటే దాటిపోయిన నేపథ్యంలో 2014 పరిమితి కాలం చెల్లినదైందని, అందుకే సమగ్ర సంప్రదింపుల తర్వాత ఈ సీరింగ్ ను రూ. 25 వేలకు పెంచినట్లు మంత్రి అశ్వినీ వైష్ణవ్ వెల్లడించారు. రూ. 15,000 కంటే ఎక్కువ అక్షయంతో కొత్తగా ఉద్యోగంలో చేరే చాలామందికి పీఎఫ్, పెన్షన్, సంబంధిత బీమా రక్షణ లభించేది కాదు. తాజాగా వేతన సీరింగ్ ను రూ. 25,000కి పెంచడం వల్ల రూ. 15,000 నుంచి రూ. 25,000 మధ్య సంపాదించే మధ్యతరగతి ఉద్యోగులందరూ ఇకపై చట్టబద్ధంగా ఈపీఎఫ్ పరిధిలోకి వస్తారు. ఇది ఉద్యోగులకు రిటైర్మెంట్ బెనిఫిట్లను పెంచడమే కాకుండా, ప్రైవేటు సంస్థల యాజమాన్యాలకు తమ నిబ్బందికి మెరుగైన సామాజిక భద్రత కల్పించేందుకు ఉపయోగపడుతుంది.

ఎస్సీ, ఎస్టీల సమస్యల పరిష్కారానికి అధికారులు సమన్వయంతో పనిచేయాలి

- ప్రజల నుంచి వచ్చే దరఖాస్తులను గౌరవంగా స్వీకరించి, సమస్యలను సత్వరమే పరిష్కరించాలి.
- రాష్ట్ర ఎస్సీ,ఎస్టీ కమిషన్ చైర్మన్ బక్కి వెంకటయ్య.



నారాయణపేట, సెప్టెంబర్, 16 (సమయం న్యూస్) ఎస్సీ, ఎస్టీలకు సంబంధించిన సామాజిక, న్యాయపరమైన సమస్యల పరిష్కారానికి జిల్లా అధికారులు సమన్వయంతో పనిచేయాలని ఎస్సీ,ఎస్టీ కమిషన్ చైర్మన్ బక్కి వెంకటయ్య సూచించారు.బుధవారం నారాయణపేటకు విచ్చేసిన ఆయనకు కలెక్టరేట్ ఆవరణలో జిల్లా కలెక్టర్ ప్రియాంక , ఎస్సీ డాక్టర్ వినీత్ పూల మొక్కులు ఇచ్చి స్వాగతం పలకగా, పోలీసులు గౌరవ వందనం చేశారు. అనంతర కలెక్టరేట్ సమావేశ మందిరంలో ల్యాండ్, సర్వీస్, ఎస్సీ, ఎస్టీ అట్రాసిటీ కేసులు, జిల్లాలో ఎస్సీ, ఎస్టీల సమస్యలు, న్యాయపరమైన అంశాలపై సమీక్షా సమావేశం నిర్వహించారు. ఈ సమావేశంలో జిల్లా కలెక్టర్ ప్రియాంక, ఎస్సీ డాక్టర్ వినీత్, ఎస్సీ కమిషన్ సభ్యులు కే. లక్ష్మీనారాయణ, రాంబాబు నాయక్, జిల్లా రెవెన్యూ అదనపు కలెక్టర్ శ్రీను, డీ ఆర్ఓ రాజేశ్వరి, ఆర్డీ రమేష్, ట్రైని కలెక్టర్లు శ్రీరామ్ ప్రజీత్ ఫణి కుమార్ డీఎస్సీ నల్లపు లింగయ్య తో పాటు వివిధ అధికారులు, ఎంపీటీడీలు, తహసీల్దార్లు, పోలీస్ అధికారులు తదితరులు పాల్గొన్నారు. ఈ సందర్భంగా ఎస్సీ ఎస్టీ కమిషన్ చైర్మన్ బక్కి వెంకటయ్య మాట్లాడుతూ... ప్రజలు తమ సమస్యలపై అధికారులను ఆశ్రయించినప్పుడు వారితో మర్యాదగా మాట్లాడి, సమస్యను పూర్తిగా తెలుసుకుని తగిన మార్గనిర్దేశం చేయాలని, ప్రజలకు ప్రభుత్వ కార్యాలయాల్లో గౌరవప్రదమైన సేవలు అందించడం ద్వారా వారి సమస్యలను చాలా వరకు అక్కడికక్కడే పరిష్కరించవచ్చన్నారు. ప్రతి నెలా చివరి వారంలో నిర్వహించే సీవిల్ రైట్ డే సమావేశాలలో పోలీస్, రెవెన్యూ అధికారులు తప్పనిసరిగా పాల్గొనాలన్నారు.ఎస్సీ, ఎస్టీల సమస్యల పరిష్కారం కోసం నిర్వహించే సమావేశాలకు సంబంధిత పోలీస్ స్టేషన్ ఎస్ఐలు, తహసీల్దార్లు తప్పనిసరిగా హాజరయ్యేలా జిల్లా స్టాంలో చర్యలు తీసుకోవాలని సూచించారు. సంబంధిత అధికారుల స్థానంలో ఇతర సిబ్బందిని పంపకుండా బాధ్యత కలిగిన అధికారులు స్వయంగా సమావేశాలకు హాజరై సమస్యలను తెలుసుకుని పరిష్కారానికి చర్యలు తీసుకోవాలన్నారు. ప్రతి నెల చివరి వారంలో సంబంధిత

స్టాంలో సమీక్షా సమావేశాలు నిర్వహించడంతో పాటు, ప్రతి మూడు నెలలకు ఒకసారి జిల్లా స్టాంపు సమావేశం నిర్వహించి ఎస్సీ, ఎస్టీల సమస్యలపై పురోగతిని సమీక్షించాలని ఆయన సూచించారు.

ప్రభుత్వ సంక్షేమ పథకాలపై అవగాహన కల్పించాలి

ఎస్సీ, ఎస్టీల కోసం ప్రభుత్వం అమలు చేస్తున్న వివిధ సంక్షేమ, విద్యా, ఉపాధి పథకాలపై గ్రామస్థాయిలో విస్తృతంగా అవగాహన కల్పించాలని చైర్మన్ బక్కి వెంకటయ్య తెలిపారు.విద్యార్థులకు అందుబాటులో ఉన్న విద్యా అవకాశాలు, పబ్లిక్ స్కూళ్లలో సీట్లు, ఉన్నత విద్య, విదేశీ విద్యకు ప్రభుత్వం అందించే ఆర్థిక సహాయం, భూమి ఆధారిత పథకాలు, ఇతర సంక్షేమ పథకాల వివరాలను అర్జులైన వారికి తెలియజేసి వాటిని సద్వినియోగం చేసుకునేలా అధికారులు సహకరించాలని సూచించారు.

రిజర్వేషన్లు, రోస్టర్ విధానం పక్కాగా అమలు చేయాలి

జిల్లాలోని అన్ని ప్రభుత్వ శాఖల్లో ఎస్సీ, ఎస్టీ ఉద్యోగులకు సంబంధించిన రిజర్వేషన్ నిబంధనలు, రోస్టర్ విధానం, రిజర్వేషన్ రిజిస్టర్లను నిబంధనల ప్రకారం నిర్వహించాలని చైర్మన్ ఆదేశించారు. రిజర్వేషన్లు అమలులో ఎలాంటి అవకతవకలకు, అన్యాయానికి అవకాశం లేకుండా జిల్లా అధికారులు ప్రత్యేక శ్రద్ధ వహించాలని సూచించారు. ఎస్సీ, ఎస్టీ ఉప ప్రణాళిక నిధులను పక్కదారి పట్టకుండా అధికారులు జాగ్రత్తలు తీసుకోవాలి ఎస్సీ, ఎస్టీ ఉప ప్రణాళికకు సంబంధించిన నిధులు ఆయా వర్గాల సంక్షేమం, అభివృద్ధి కోసం మాత్రమే వినియోగించేలా అధికారులు ప్రత్యేక శ్రద్ధ వహించాలని ఆయన కోరారు. ఆయా నిధులను ఇతర సాధారణ అవసరాలకు లేదా సంబంధం లేని కార్యక్రమాలకు మళ్లించి ఖర్చు చేయకుండా జాగ్రత్తలు తీసుకోవాలని

సూచించారు.ఎస్సీ, ఎస్టీ వర్గాలకు కేటాయించిన నిధులు పక్కదారి పడితే సంబంధిత అధికారులు ఇబ్బందులు ఎదుర్కొనే అవకాశం ఉంటుందని, నిధుల వినియోగంపై నిరంతరం పర్యవేక్షణ ఉండాలని తెలిపారు.ప్రభుత్వం నుంచి కేటా దారులకు అందాల్సిన ప్రయోజనాలు పూర్తిస్థాయిలో చేరేలా అధికారులు చర్యలు తీసుకోవాలని సూచించారు. కేటాయించిన బడ్జెట్కు అనుగుణంగా నిధులను సక్రమంగా వినియోగిస్తూ, అర్జులైన ఎస్సీ, ఎస్టీ లబ్ధిదారులకు ప్రభుత్వ పథకాల ప్రయోజనాలు అందేలా చూడాలని కోరారు.ప్రభుత్వం కేటాయించిన నిధులు, పథకాల అమలులో ఎలాంటి నిర్లక్ష్యం చోటుచేసుకోకుండా సంబంధిత శాఖల అధికారులు సమన్వయంతో పనిచేయాలని సూచించారు.ఎస్సీ, ఎస్టీ కాలనిల్లో సీసీ రోడ్లు, అంతర్రత రహదారులు, మౌలిక వసతుల అభివృద్ధికి అందుబాటులో ఉన్న నిధులను సద్వినియోగం చేసుకోవాలని ఆదేశించి తదితర శాఖల అధికారులకు సూచించారు. అవసరమైన ప్రతిపాదనలు సిద్ధం చేసి ప్రభుత్వానికి పంపాలని తెలిపారు.

పెండింగ్ కేసులపై ప్రత్యేక దృష్టి

ఎస్సీ, ఎస్టీలపై నమోదైన కేసుల్లో బాధితులకు న్యాయం జరిగేలా పోలీస్ అధికారులు చట్ట ప్రకారం వేగంగా దర్యాప్తు పూర్తి చేయాలని సూచించారు. ముఖ్యంగా తీవ్రమైన నేరాలకు సంబంధించిన కేసులను పెండింగ్లో ఉంచకుండా నిబంధనల ప్రకారం చర్యలు తీసుకోవాలని ఎస్సీని కోరారు.

మానవతా దృక్పథంతో సేవలందించాలి

ప్రభుత్వ ఉద్యోగం ప్రజలకు సేవ చేసే మంచి అవకాశమని, అధికారులు తమ విధులను మానవతా దృక్పథంతో నిర్వహించాలని ఎస్సీ ఎస్టీ కమిషన్ చైర్మన్ బక్కి వెంకటయ్య సూచించారు. ప్రజలు నుంచి వచ్చే దరఖాస్తును

సానుకూలంగా పరిశీలించి, వారికి సరైన మార్గనిర్దేశం చేయాలని తెలిపారు.సమాజంలోని వెనుకబడిన వర్గాలకు చెందిన ప్రజలు ఎదుర్కొంటున్న సమస్యలను అధికారులు సున్నితంగా అర్థం చేసుకుని పరిష్కరించేందుకు కృషి చేయాలన్నారు. జిల్లా స్టాంలోనే సాధ్యమైన సమస్యలను పరిష్కరిస్తే ప్రజలు రాష్ట్ర స్థాయి కమిషన్‌ను ఆశ్రయించాల్సిన అవసరం తగ్గుతుందని పేర్కొన్నారు.జిల్లా కలెక్టర్ ప్రియాంక, ఎస్సీ వినీత్ నాయకత్వంలో జిల్లాలో ఎస్సీ, ఎస్టీల సమస్యల పరిష్కారానికి సంబంధిత శాఖలు సమన్వయంతో పనిచేయాలని ఆయన కోరారు.అంతకు ముందు సమావేశంలో ఎస్సీ, ఎస్టీ కేసుల్లో పరిహారం, కులాంతర వివాహాల పరిహారం,పెండింగ్ నిధుల వివరాలను సమర్పించాలని, అద్దె భవనాల్లో కొనసాగుతున్న వసతి గృహాల వివరాలను కూడా అందించాలని కమిషన్ చైర్మన్ బక్కి వెంకటయ్య అధికారులను ఆహ్వానించాడు, జిల్లాలో సుమారు 26 వేల మంది ఎస్సీ, ఎస్టీ విద్యార్థులు ఉన్నట్లు అధికారులు తెలిపారు. రెండు మోడల్ స్కూల్స్, 11 కేజీబీవీలు ఉన్నట్లు వివరించారు.గురుకులాలు, జ్యోతిరావు హులే పాఠశాలల్లో విద్యార్థులకు అందుతున్న సౌకర్యాలపై ఆయన ఆరా తీశారు.మున్సిపాలిటీలు, గ్రామ పంచాయతీల్లో పనిచేస్తున్న పారిశుధ్య కార్మికులకు వేతనాలు ప్రతినెల 1వ తేదీన తప్పనిసరిగా చెల్లించాలని చైర్మన్ స్పష్టం చేశారు. పీఎఫ్, బీమా సౌకర్యాలపై వివరాలు అడిగి తెలుసుకున్నారు. జిల్లాలో 90,832 మంది ఎస్సీలు, 28,843 మంది ఎస్టీలు ఉన్నట్లు అధికారులు తెలిపారు. ఎస్సీ, ఎస్టీ రైతులకు అందుతున్న ప్రభుత్వ పథకాల ప్రయోజనాలు, ఉపాధి హామీ పనులు, ఉచిత విద్యుత్ కనెక్షన్లు, అంగన్వాడీ కేంద్రాలు, పాఠశాల భవనాల నిర్మాణంపై కూడా ఆయన సమీక్షించారు. అవసరమైన ప్రభుత్వ స్థలాలను గుర్తించాలని అధికారులను ఆదేశించారు. ఈ సమావేశంలో ఎస్సీ కార్యోద్యమ ఈ డీ అబ్దుల్ ఖలీల్, గిరిజన సంక్షేమ శాఖ అధికారి శత్రు నాయక్, డిఆర్ఓ వెంకట్ రామలు, డీఈవో గోవింద రాజులు, జిల్లా వ్యవసాయ శాఖ అధికారి సక్రియ నాయక్, హౌసింగ్ డివీ శంకర్ నాయక్, ఉద్యాన శాఖ అధికారి సాయిబాబా, జిల్లా వైద్య ఆరోగ్యశాఖ అధికారి డాక్టర్ జయ చంద్రమోహన్, సీ పీ వో ఖాషువాహన్, డిపిఆర్ఓ రవీంద్, విద్యుత్ శాఖ ఎస్ ఈ నవీన్, ఆట్రాగి శాఖ ఈఎస్, మున్సిపల్ కమిషనర్లు, తహసీల్దార్ లు తదితరులు పాల్గొన్నారు పాల్గొన్నారు.

ఒక్క చుక్క రక్తం.. ఓ ప్రాణానికి భరోసా..

- నర్సంపేటలో నేడు 'మెగా రక్త దాన శిబిరం'
- మోదీ జన్మదినం సందర్భంగా సేవా పక్షోత్సవాలు...డా.గోగుల రాణా ప్రతాప్ రెడ్డి

నర్సంపేట, సెప్టెంబర్ 16 (సమయం న్యూస్) : ప్రధానమంత్రి నరేంద్ర మోదీ జన్మదినాన్ని పురస్కరించుకుని బీజేపీ నిర్వహిస్తున్న సేవా పక్షోత్సవాల్లో భాగంగా గురువారం మెగా రక్తదాన శిబిరాన్ని నిర్వహించనున్నట్లు బీజేపీ జిల్లా ప్రధాన కార్యదర్శి డా. గోగుల రాణా ప్రతాప్ రెడ్డి తెలిపారు. ఆయన అధ్వర్యంలో నేడు (17న) ఉదయం 9.30 గంటల నుంచి నర్సంపేటలోని రెడ్డి ఫంక్షన్ హాల్ లో రక్తదాన శిబిరాన్ని ఏర్పాటు చేసినట్లు పేర్కొన్నారు. అత్యవసర పరిస్థితుల్లో రక్తం అవసరమైన వారికి సకాలంలో రక్తం అందేలా చేయడంతోపాటు, సమాజంలో సేవాభావాన్ని పెంపొందించాలనే ఉద్దేశంతో ఈ కార్యక్రమాన్ని చేపడుతున్నట్లు తెలిపారు.

యువత పెద్ద సంఖ్యలో తరలిరావాలి...



రక్తదానం చేయడం ద్వారా ఆపదలో ఉన్న వారికి విలువైన సహాయం అందించవచ్చని రాణా ప్రతాప్ రెడ్డి పేర్కొన్నారు. ఆరోగ్యంగా ఉన్న అర్జులైన యువత స్వచ్ఛందంగా ముందుకొచ్చి రక్తదానం చేయాలని కోరారు. బీజేపీ నాయకులు, కార్యకర్తలు, యువకులు, అభిమానులు పెద్ద సంఖ్యలో పాల్గొని శిబిరాన్ని విజయవంతం చేయాలని పిలుపునిచ్చారు. మోదీ జన్మదిన వేడుకలను కేవలం ఉత్సవాలకే పరిమితం చేయకుండా ప్రజోపయోగ కార్యక్రమాల ద్వారా సేవా స్ఫూర్తిని చాటాలనే లక్ష్యంతో సేవా పక్షోత్సవాలను నిర్వహిస్తున్నట్లు తెలిపారు. అందులో భాగంగా చేపడుతున్న మెగా రక్తదాన శిబిరంలో ప్రతి ఒక్కరూ భాగస్వాములు కావాలని కోరారు. రక్తదానం – మహాదానం ప్రాణాలను కాపాడే మహత్తర సేవలో ముందుకు రావాలని నిర్వాహకులు పిలుపునిచ్చారు.

యాదాద్రిని కరువు జిల్లాగా ప్రకటించాలి

- ఎల్ నినో ప్రభావంతో వర్షా భావం: రైతులు తీవ్ర ఇబ్బందుల్లో

- ఏవకేఎంఎస్ జిల్లా ప్రధాన కార్యదర్శి బేజాడి కుమార్



ఆలేరు, సెప్టెంబర్ 16(సమయం న్యూస్): ఎల్ నినో ప్రభావంతో జిల్లాలో ఆశించిన స్థాయిలో వర్షాలు కురవక రైతాంగం తీవ్ర ఇబ్బందులు ఎదుర్కొంటోందని ఏవకేఎంఎస్ యాదాద్రి భువనగిరి జిల్లా ప్రధాన కార్యదర్శి బేజాడి కుమార్ అన్నారు. వర్షాభావ పరిస్థితుల కారణంగా పంటలు సాగు చేయలేని పరిస్థితి నెలకొందని, ఇప్పటికే సాగు చేసిన పంటలకు సైతం తగినంత నీరు అందక రైతులు నష్టపోతున్నారని తెలిపారు. బుధవారం ఆలేరులో నిర్వహించిన ఏవకేఎంఎస్ ముఖ్య కార్యకర్తల సమావేశంలో ఆయన మాట్లాడారు. జిల్లాలో నెలకొన్న వర్షాభావ పరిస్థితులను ప్రభుత్వం తక్షణమే పరిశీలించి యాదాద్రి భువనగిరి జిల్లాను కరువు జిల్లాగా ప్రకటించాలని డిమాండ్ చేశారు. కరువు ప్రభావిత రైతులకు తక్షణ ఆర్థిక సహాయం, పంట నష్టపరిహారం అందించాలని కోరారు. గ్రామాల్లో విద్యుత్ సమస్యలు తీవ్రంగా ఉన్నాయని, ముఖ్యంగా లో-వోల్టేజీ సమస్యను పరిష్కరించి రైతులకు 24 గంటల ఉచిత విద్యుత్ అందించాలని కోరారు. విద్యుత్ సరఫరాలో అంతరాయాల వల్ల వ్యవసాయ పనులకు అటంకం ఏర్పడుతోందన్నారు. జిల్లాలో సాగునీటి సమస్యకు శాశ్వత పరిష్కారం చూపేందుకు గంధమల్ల, బస్సాపూర్ ప్రాజెక్టులను త్వరితగతిన పూర్తి చేయాలని డిమాండ్ చేశారు. ప్రాజెక్టులు పూర్తయితే జిల్లాలోని అనేక ప్రాంతాలకు సాగునీరు అందే అవకాశం ఉంటుందని పేర్కొన్నారు. రైతులను వర్షాభావం, అప్పుల భారం, విద్యుత్ సాగునీటి సమస్యల నుంచి ఆదుకునేందుకు ప్రభుత్వం తక్షణ చర్యలు చేపట్టాలని కోరారు. రైతుల సమస్యల పరిష్కారం కోసం ఏవకేఎంఎస్ అధ్వర్యంలో జిల్లా వ్యాప్తంగా ఆందోళనలు, పోరాటాలు కొనసాగిస్తామని బేజాడి కుమార్ తెలిపారు. సమావేశంలో ఏవకేఎంఎస్ జిల్లా గౌరవాధ్యక్షుడు మామిడాల సోమయ్య, ఉపాధ్యక్షులు ఇక్కిరి నహదేష్, చిరబోయిన రాజయ్య, బాల మల్లేష్, మోతిలాల్, రాఘవరెడ్డి, రామచంద్ర, గోపాల్రెడ్డి, మురళి, పాకాల నరేష్, సరిత, మేకల వెంకటేష్, అన్నెడ్డి బాల్రెడ్డి, మంకయ్య, అంజిరెడ్డి, ముషయ్య తదితరులు పాల్గొన్నారు.

భూ రీ-సర్వేకు క్షేత్రస్థాయి భూమే ప్రామాణికం

జిల్లా కలెక్టర్ దివాకర టి.ఎస్.



ఖమ్మం, సెప్టెంబర్ 16(సమయం న్యూస్) భూ వినాదాలకు శాశ్వత పరిష్కారం చూపడంతోపాటు ఖచ్చితమైన భూ రికార్డులను రూపొందించేందుకు చేపట్టిన రీ-సర్వేలో క్షేత్రస్థాయి భూమే ప్రామాణికమని జిల్లా కలెక్టర్ దివాకర టి.ఎస్. తెలిపారు. ఖమ్మం రూరల్ మండలం పల్లెగూడంలో కొనసాగుతున్న రీ-సర్వే పనులను ఆయన బుధవారం పరిశీలించారు. రైతుల సమక్షంలో రోవర్, ట్యాబ్ వంటి ఆధునిక పరికరాలతో పారదర్శకంగా సర్వే నిర్వహించాలని అధికారులను ఆదేశించారు. భూముల విస్తీర్ణం, హద్దులు, సర్వే నంబర్లు, పట్టాదారు వివరాలను పాత రికార్డులతో సరిపోల్చి నమోదు చేయాలన్నారు. పాస్ బుక్లు, పాత పహాణీలు, రిజిస్ట్రేషన్ పత్రాలు పరిశీలించి, ఫోటోలతో పంచనామా రూపొందించాలని సూచించారు. అర్జులైన వారి భూముల వివరాలు తప్పిపోకుండా చూడాలని స్పష్టం చేశారు. రీ-సర్వే సమయంలో రైతులు అందుబాటులో ఉండి అవసరమైన పత్రాలను సమర్పిస్తూ అధికారులకు సహకరించాలని కలెక్టర్ కోరారు.

జనాభా దామాషా ప్రకారం వాటా కల్పించాలి

- ఈ నెల 27న హనుమకొండలో సభ.. పెద్ద సంఖ్యలో తరలిరావాలని బీసీ, ఎస్సీ, ఎస్టీ జేపీసీ పిలుపు
- జనాభా లెక్కే ప్రాతిపదిక.. వాటా కోసం బహిరంగ పంచాయతీ...జేపీసీ జిల్లా కన్వీనర్ ముంజాల రాజేందర్ గౌడ్

మహబూబాబాద్, సెప్టెంబర్ 16 (సమయం న్యూస్): బీసీ, ఎస్సీ, ఎస్టీలకు జనాభా దామాషా ప్రకారం హక్కులు, రాజకీయ వాటా కల్పించాలనే డిమాండ్ తో ఈ నెల 27న హనుమకొండ హంటర్ రోడ్ లోని డి కన్నెస్సన్ హాల్ లో ‘ఎవరి కులం ఎంతో.. వారికంత వాటా’ పేరుతో బహిరంగ పంచాయతీ నిర్వహించనున్నట్లు బీసీ, ఎస్సీ, ఎస్టీ జేపీసీ జిల్లా కన్వీనర్ ముంజాల రాజేందర్ గౌడ్ తెలిపారు. బుధవారం మహబూబాబాద్ జిల్లా



దుద్యాల రైతు వేదికలో RPL రైతు శిక్షణ కార్యక్రమం



దుద్యాల మండలం, సెప్టెంబర్ 16.(సమయం న్యూస్) వ్యవసాయ శాఖ, ATMA అధ్వర్యంలో Recognition of Prior Learning (RPL) కార్యక్రమంలో భాగంగా దుద్యాల రైతు వేదికలో 30 మంది అభ్యుదయ రైతులకు రెండు రోజుల శిక్షణా కార్యక్రమం నేడు ప్రారంభమైంది.ఈ కార్యక్రమంలో TRVK శాస్త్రవేత్త డా. టి. రాజేశ్వర్ రెడ్డి రైతులకు ఆధునిక వ్యవసాయ పద్ధతులు, పంటల యాజమాన్యం మరియు సాంకేతిక అంశాలపై అవగాహన కల్పించారు.ఏడీపీ బి. వెంకటేశం రైతులు శిక్షణలో పొందిన సాంకేతిక పరిజ్ఞానాన్ని తమ పొలాల్లో ఆచరణలో పెట్టాలని సూచించారు.

మండల వ్యవసాయ అధికారి జి. తులసి RPL శిక్షణ యొక్క ఉద్దేశ్యం, రైతులకు ఉపయోగపడే ఆధునిక సాంకేతిక పరిజ్ఞానం మరియు వివిధ వ్యవసాయ పద్ధతులపై వివరించారు. ఈ సందర్భంగా AEOలు సంతోష్ మరియు కావ్య, AMC వైస్ చైర్మన్ వెణుగోపాల్, ATMA చైర్మన్

మల్ రెడ్డి, PACS డైరెక్టర్ కలీల్ గారు పాల్గొని రైతులను ఉద్దేశించి మాట్లాడారు.శిక్షణలో ప్రధాన అంశాలు

1. పరి మేలైన / సన్న రకాల ప్రోత్సాహం, తెగుళ్ల యాజమాన్యం
2. ప్రకృతి వ్యవసాయం
3. నాన్ ఎరువుల సమర్థ వినియోగం మరియు జ్యూడిషియస్ use of యూరియా and other chemical fertilizers
4. సమగ్ర వ్యవసాయ విధానం

శిక్షణలో భాగంగా TRVK శాస్త్రవేత్త డా. రాజేశ్వర్ రెడ్డి గారి అధ్వర్యంలో రైతుల పొలాల్లో క్షేత్ర ప్రదర్శనలు (Field Demonstrations) కూడా నిర్వహించి, సాంకేతిక అంశాలను ప్రత్యక్షంగా వివరించారు. డ్రోన్ కంపెనీ ప్రతినిధి అఖిల్ డ్రోన్ యొక్క వాడకం గురించి రైతులకు వివరించారు.ఈ రెండు రోజుల RPL శిక్షణ ద్వారా రైతులు ఆధునిక సాంకేతిక పరిజ్ఞానాన్ని తెలుసుకొని, తమ వ్యవసాయ క్షేత్రాల్లో శాస్త్రీయ పద్ధతులను అవలంబించేలా ప్రోత్సహించబడుతున్నారు.

మోదీ ప్రజాసేవకు 25 ఏళ్లు ..

జిల్లా లో సేవా సంకల్పం

- వరంగల్‌లో ఘనంగా 'సేవా సంకల్ప్ అభియాన్' జిల్లా కార్యశాల... గంట రవికుమార్, డా.గోగుల రాణా ప్రతాప్ రెడ్డి



వరంగల్, సెప్టెంబర్ 16 (సమయం న్యూస్) : ప్రధానమంత్రి నరేంద్ర మోదీ ప్రజా జీవితంలో 25 సంవత్సరాలు పూర్తి చేసుకుంటున్న సందర్భంగా దేశవ్యాప్తంగా నిర్వహించనున్న 'సేవా సంకల్ప్ అభియాన్-జన్ సేవా హీ ప్రభు సేవా' కార్యక్రమంపై వరంగల్ జిల్లాలో బీజేపీ జిల్లా కార్యశాల బుధవారం నిర్వహించారు. సత్యం కన్వెన్షన్ హాల్‌లో జరిగిన ఈ కార్యక్రమానికి బీజేపీ జిల్లా అధ్యక్షుడు గంట రవికుమార్ ముఖ్య అతిథిగా హాజరయ్యారు. జిల్లా కన్వీనర్ డా. గోగుల రాణా ప్రతాప్ రెడ్డి అధ్యక్షత వహించారు. ఈ సందర్భంగా గంట రవికుమార్ మాట్లాడుతూ సెప్టెంబర్ 17 నుంచి అక్టోబర్ 17 వరకు నెల రోజుల పాటు దేశవ్యాప్తంగా 'సేవా సంకల్ప్ అభియాన్' నిర్వహించనున్నట్లు తెలిపారు. మోదీ 25 ఏళ్ల ప్రజా సేవను ప్రజల్లోకి విస్తృతంగా తీసుకెళ్లేలా వరంగల్ జిల్లాలో వివిధ సేవా కార్యక్రమాలను నిర్వహించాలని పార్టీ శ్రేణులకు సూచించారు. జిల్లా కన్వీనర్ రాణా ప్రతాప్ రెడ్డి మాట్లాడుతూ అభియాన్‌ను విజయవంతం చేసేందుకు జిల్లా వ్యాప్తంగా ప్రత్యేక రూట్‌మ్యాప్ సిద్ధం చేసినట్లు తెలిపారు. ఇందులో భాగంగా రక్తదాన శిబిరాలు, 'ఆశీర్వాద దీపం', పారిశుధ్య కార్యక్రమాలతో పాటు వివిధ సేవా కార్యక్రమాలను నిర్వహించనున్నట్లు వివరించారు. ఈ కార్యక్రమంలో కో-కన్వీనర్లు గార్లపాటి మంజుల రెడ్డి, పొనుగోటి వెంకటరావు, ఎర్రగొల్ల భరణ్ణి, చిలువేరు రాజేందర్, రాష్ట్ర కార్యవర్గ సభ్యులు రత్నం సతీష్ షా, జలగం రంజితరావు, జిల్లా ప్రధాన కార్యదర్శులు షాకం హరిశంకర్, బన్న ప్రభాకర్, మహిళా మోర్చా జిల్లా అధ్యక్షురాలు భీకుమట్ల రేణుక, జిల్లా నాయకులు బైరి శ్యాంసుందర్, గుర్రాల చంద్రమౌళి, తక్కులపల్లి అమృతరావు, కల్ల రామచంద్రారెడ్డితో పాటు వివిధ మండలాల అధ్యక్షులు, కార్యక్రమ మండల కో-కన్వీనర్లు పాల్గొన్నారు.

శ్రీ బోరంచ నల్ల పోచమ్మ అమ్మవారి ఆలయ ప్రాంగణం లో రాధ కృష్ణ కురుమ యాదవ

సంగారెడ్డి సెప్టెంబర్ 16:(సమయం న్యూస్) శ్రీ శ్రీ శ్రీ బోరంచ నల్ల పోచమ్మ అమ్మవారి ఆలయ ప్రాంగణం లో రాధ కృష్ణ కురుమ యాదవ సంఘం జగద్గిరిగుట్ట వారు అధ్యక్షుడు ఆంజనేయులు యాదవ్ గారి ఆధ్వర్యంలో అమ్మవారి గుడి ప్రాంగణంలో రేకుల షెడ్డు వేయించడం జరిగింది. దానికి గాను ముఖ్యఅతిథిగా జగద్గిరిగుట్ట మాజీ కార్పొరేటర్ కొలుకుల జగన్ గారు , బీజేపీ OBC మోర్చా మేడ్చల్ జిల్లా అధ్యక్షులు JK శేఖర్ యాదవ్ గారు మరియు జాతీయ యాదవ హక్కుల పోరట సమితి అధ్యక్షుడు రామలు యాదవ్ గారు వారి బృందం అందరూ మరియు రాధ కృష్ణ కురుమ యాదవ సంఘం సభ్యులు అందరి సమక్షంలో రేకుల షెడ్డు ను ప్రారంభించి అమ్మవారి దర్శనం చేసుకోవడం జరిగింది. మరియు వారికి ఆలయ కమిటీ సభ్యులు ఆహ్వానించి శాలువాలతో సన్మానించడం జరిగింది.

ఉపాధిహామీ పనుల బిల్లు లపై విచారణ అక్రమాలకు పాల్పడితే సహించేది లేదు.



రాయపాల్‌16(సమయం...సెప్టెంబరు 16: ఉపాధి హామీ పనుల్లో అక్రమాలు జరిగితే నంచే ప్రసక్తి లేదని సిద్దిపేట జిల్లా అడిషనల్ రూరల్ డెవలప్‌మెంట్ ఆఫీసర్ శ్రీనివాస్ గౌడ్ అన్నారు. బుధవారం రాయపాల్ మండల పరిషత్ కార్యాలయాన్ని తనిఖీ చేశారు. ఇటీవల అంకిరెడ్డిపల్లి గ్రామ సర్పంచ్ శశికాంత్ ఉపాధిహామీ పథకం కింద చేపట్టిన పనులకు బిల్లులు రాలేదని విచారణ జరిపించాలని గ్రామీణాభివృద్ధి శాఖ కమిషనర్‌కు ఫిర్యాదు చేశారు. ఈ ఫిర్యాదుపై ఉన్నతాధికారుల సూచనల మేరకు అడిషనల్ ఏపీడీ ఆనంద మేరీ తో కలిసి ఎంపీడీవో కార్యాలయంలో విచారణ జరిపి వివరాలను పరిశీలించారు. సంబంధిత అధికారులు ఆయా గ్రామాల సర్పంచుల నుంచి వివరాలను సేకరించారు. సేకరించిన సమాచారాన్ని జిల్లా కలెక్టర్‌కు అందజేస్తామని, ఉన్నతాధికారుల బట్టు రామచంద్రయ్య, ఉద్యమకారుల ఫోరం ఉంటాయని శ్రీనివాస్ గౌడ్ తెలిపారు. కార్యక్రమంలో ఎంపీడీవో శ్రీనివాస్, ఏపీవో జనార్ధన్, సర్పంచ్, సీనియర్ నాయకుడు ఇక్బాల్ తదితరులు పాల్గొన్నారు.

ఉద్యమకారుల ఫోరం యాదాద్రి భువనగిరి జిల్లా వర్కింగ్ ప్రెసిడెంట్ గా మారగొని శ్రీనివాస్ గౌడ్.



వలిగొండ సెప్టెంబర్ 16 (సమయం న్యూస్) యాదాద్రి భువనగిరి జిల్లా ఉద్యమకారుల ఫోరం జిల్లా వర్కింగ్ ప్రెసిడెంట్ గా మండల కేంద్రానికి చెందిన ఉద్యమకారుల ఫోరం మండల అధ్యక్షుడు మారగొని శ్రీనివాస్ గౌడ్ ను నియమించారు. బుధవారం భువనగిరి లో ఈనెల 27న యాదగిరిగుట్టలో జరిగి ఆవిర్భావ దినోత్సవ పోస్టర్లు ఉద్యమకారుల ఫోరం రాష్ట్ర అధ్యక్షుడు డాక్టర్ బీమ శ్రీనివాస్ చేతుల మీదుగా ఆవిష్కరించిన అనంతరం యాదాద్రి భువనగిరి జిల్లా కమిటీ అధ్యక్షునిగా కొలను శ్రీనివాస్ రెడ్డి, వర్కింగ్ ప్రెసిడెంట్ గా మారగొని శ్రీనివాస్ గౌడ్ ను, జిల్లా నలహాదారులుగా బొడిగే సుదర్శన్,నారగోని అంజయ్య,భువనగిరి ఉద్యమకారుల ఫోరం మండల అధ్యక్షునిగా రత్నపురం శ్రీనివాస్ ల ను ఏకగ్రీవంగా ఎన్నుకున్నారు. ఈ కార్యక్రమంలో ఉద్యమకారులు బిట్టు రామచంద్రయ్య, ఉద్యమకారుల ఫోరం ఉమ్మడి నల్లగొండ జిల్లా అధ్యక్షుడు శీలం స్వామి, రాష్ట్ర ఉపాధ్యక్షుడు జోగుఅంజన్న, దుగ్యాల శ్యామల, జగన్, చిలుగూరి సత్తిరెడ్డి, కదిరేణి స్వామి, తదితరులు పాల్గొన్నారు.

ప్రజా సంక్షేమ బాటలో.. కాంగ్రెస్ బలోపేతం దిశగా..

- మహేష్ కుమార్ గౌడ్ టీపీసీసీ అధ్యక్షుడిగా రెండేళ్లు పూర్తి
- వరంగల్ జిల్లా కాంగ్రెస్ తరపున అభినందనలు తెలిపిన డిసిసి అధ్యక్షుడు మహమ్మద్ అయూబ్

వరంగల్, సెప్టెంబర్ 16 (సమయం న్యూస్) : తెలంగాణ ప్రదేశ్ కాంగ్రెస్ కమిటీ అధ్యక్షుడిగా ఎమ్మెల్సీ బొమ్మ మహేష్‌కుమార్‌గౌడ్ రెండేళ్ల పదవీకాలాన్ని పూర్తి చేసుకున్న సందర్భంగా వరంగల్ జిల్లా కాంగ్రెస్ అధ్యక్షుడు మహమ్మద్ అయూబ్ ఆయనకు అభినందనలు తెలిపారు. హైదరాబాద్‌లోని ఎమ్మెల్యేల నివాస శ్యాంపు కార్యాలయంలో మహేష్‌కుమార్ గౌడ్‌ను శాలువాతో సత్కరించి వరంగల్ జిల్లా ప్రజలు, కాంగ్రెస్ పార్టీ శ్రేణుల



తరపున శుభాకాంక్షలు తెలిపారు. ఈ సందర్భంగా అయూబ్ మాట్లాడుతూ పార్టీని క్షేత్రస్థాయి నుంచి

బలోపేతం చేయడంలో, కార్యకర్తలకు దిశానిర్దేశం చేయడంలో టీపీసీసీ అధ్యక్షుడి నాయకత్వం కీలకంగా ఉందన్నారు. ప్రజా సమస్యల పరిష్కారం, సంక్షేమం, అభివృద్ధి కార్యక్రమాలను ప్రజల్లోకి తీసుకెళ్లేందుకు పార్టీ శ్రేణులు పనిచేస్తున్నాయని తెలిపారు. కాంగ్రెస్ పార్టీ సిద్ధాంతాలను ప్రజల్లోకి మరింత విస్తృతంగా తీసుకెళ్లడంతో పాటు కార్యకర్తలకు అందగా నిలిచేలా మహేష్‌కుమార్‌గౌడ్ నాయకత్వం కొనసాగుతోందని అయూబ్ పేర్కొన్నారు. రానున్న రోజుల్లో పార్టీ ని మరింత బలోపేతం చేస్తూ ప్రజలతో కాంగ్రెస్ శ్రేణుల అనుబంధాన్ని పెంచాలని ఆకాంక్షించారు. టీపీసీసీ అధ్యక్షుడిగా రెండేళ్ల ప్రస్థానాన్ని పూర్తి చేసుకున్న మహేష్‌కుమార్ గౌడ్‌కు వరంగల్ జిల్లా కాంగ్రెస్ పార్టీ తరపున అయూబ్ మరోసారి శుభాకాంక్షలు తెలిపారు. కార్యక్రమంలో పలువురు కాంగ్రెస్ నాయకులు, కార్యకర్తలు పాల్గొన్నారు.

వెలిగెన వీధులు.. మురిసిన ప్రజలు..

- రూ.30 లక్షలతో సెంట్రల్ లైటింగ్ ఏర్పాటు
- ఎమ్మెల్యే కొండా సురేఖ ప్రత్యేక చొరవతో పనులు.. స్పీచ్ ఆన్ చేసిన చిప్ప వెంకటేశ్వర్లు

వరంగల్, సెప్టెంబర్ 16 (సమయం న్యూస్) : 23వ డివిజన్ పరిధిలోని ప్రధాన రహదారులు సెంట్రల్ లైటింగ్ వెలుగులతో కళకళలాడునున్నాయి. డివిజన్ ప్రజల అపన రాలను దృష్టిలో ఉంచుకుని ఎమ్మెల్యే కొండా సురేఖను ప్రత్యేకంగా కోరడంతో సుమారు రూ.30 లక్షల వ్యయంతో మంజూరైన సెంట్రల్ లైటింగ్ పనులు పూర్తయ్యాయి. కొత్తవాడ 80 ఫీట్ రోడ్డులోని అమరవీరుల స్థూపం నుంచి ఆటోనగర్ ఇందిరమ్మ



బొమ్మ, ప్రభుత్వ పాఠశాల ఆటోనగర్ నుంచి అన్‌లిమిటెడ్—ఎంజీఎం రోడ్డు వరకు ఏర్పాటు చేసిన సెంట్రల్ లైటింగ్‌ను బుధవారం ప్రారంభించారు. టీపీసీసీ చేత విభాగం రాష్ట్ర వర్కింగ్ ప్రెసిడెంట్, 23వ డివిజన్ కాంటెస్టెడ్ కార్పొరేటర్ చిప్ప వెంకటేశ్వర్లు స్పీచ్ ఆన్ చేసి లైట్లను స్థూపం నుంచి ఆటోనగర్ ఇందిరమ్మ

మాట్లాడుతూ డివిజన్‌లో ప్రజలకు అపన రమైన మౌలిక వసతుల కల్పనకు ప్రాధాన్యం ఇస్తున్నట్లు తెలిపారు. రహదారులపై తగిన వెలుతురు అందుబాటులోకి రావడంతో రాత్రివేళల్లో ప్రయాణించే ప్రజలకు మరింత సౌకర్యం కలగడంతో పాటు ప్రధాన రహదారుల రూపురేఖలు మారనున్నాయని పేర్కొన్నారు. రాష్ట్ర నాయకులు గోపాల

తెలంగాణ విమోచన దినోత్సవాన్ని అధికారికంగా నిర్వహించాలి

- బీజేపీ జిల్లా అధ్యక్షుడు ఉట్కూరి అశోక్ గౌడ్ డిమాండ్
- ఆలేరులో ఘనంగా తిరంగా బైక్ ర్యాలీ

ఆలేరు, సెప్టెంబర్ 16(సమయం న్యూస్): తెలంగాణ విమోచన దినోత్సవాన్ని సెప్టెంబరు 17న అధికారికంగా నిర్వహించాలని బీజేపీ యాదాద్రి భువనగిరి జిల్లా అధ్యక్షుడు ఉట్కూరి అశోక్ గౌడ్ కాంగ్రెస్ ప్రభుత్వాన్ని డిమాండ్ చేశారు. బుధవారం ఆలేరు పట్టణంలో బీజేపీ అధ్యక్షులతో నిర్వహించిన తిరంగా బైక్ ర్యాలీలో ఆయన ముఖ్యఅతిథిగా పాల్గొన్నారు. ఈ సందర్భంగా అశోక్ గౌడ్ మాట్లాడుతూ సెప్టెంబరు 17 తెలంగాణ చరిత్రలో మరుపురాని రోజని అన్నారు. నిజాం నిరంతుర పాలన నుంచి హైదరాబాద్ సంస్థానం మిమ్మిక పొంది భారత యూనియన్‌లో విలీనమైన చారిత్రక

ఘట్టాన్ని ఈ రోజు గుర్తు చేస్తుందని పేర్కొన్నారు. ఈ పోరాటంలో పాల్గొన్న వీరులు, అమరవీరులు, ప్రజా ఉద్యమ నాయకుల త్యాగాలను ఎప్పటికీ మరువలేమన్నారు. 1948 సెప్టెంబరు 17న హైదరాబాద్ సంస్థానం భారత యూనియన్‌లో విలీనమైన నేపథ్యంలో ఈ రోజుకు ప్రత్యేక చారిత్రక ప్రాధాన్యం ఉందన్నారు. సర్దార్ వల్లభ్‌భాయ్ పటేల్ నాయకత్వంలో జరిగిన చర్యల అనంతరం హైదరాబాద్ సంస్థానం భారత యూనియన్‌లో చేరిందని తెలిపారు. ఈ ఘటన తెలంగాణ ప్రజల ప్రజాస్వామిక ఆకాంక్షలకు సంబంధించిన చారిత్రక మలుపుగా ఆయన అభివర్ణించారు. సెప్టెంబరు 17ను తెలంగాణ విమోచన దినోత్సవంగా అధికారికంగా నిర్వహించాలని బీజేపీ డిమాండ్ చేస్తోందన్నారు. తెలంగాణలో బీజేపీ అధికారంలోకి వస్తే సెప్టెంబరు 17ను తెలంగాణ విమోచన దినోత్సవంగా అధికారికంగా నిర్వహిస్తామని ప్రకటించారు. ప్రధానమంత్రి నరేంద్ర మోదీ సేవలను పురస్కరించుకుని 'సేవా సంకల్ప్



అభియాన్' కార్యక్రమం ద్వారా నెల రోజులపాటు వివిధ సేవా కార్యక్రమాలు నిర్వహించనున్నట్లు అశోక్ గౌడ్ తెలిపారు. ఆలేరు ప్రభుత్వ పాఠశాల నుంచి దుర్గమ్మ గుడి వరకు తిరంగా బైక్ ర్యాలీ నిర్వహించారు. అక్కడి నుంచి డాక్టర్ బీఆర్ అబేద్నర్ విగ్రహం వద్దకు చేరుకుని పూలమాలలు వేసి నివాళులర్పించారు. కార్యక్రమంలో బీజేపీ జిల్లా ప్రధాన కార్యదర్శి కాదూరి అచ్చయ్య, జిల్లా కిషోర్ మోర్చా అధ్యక్షుడు ఫకీర్ రాజేందర్‌రెడ్డి,

జిల్లా కార్యదర్శి కామిటికారి, అసెంబ్లీ కన్వీనర్ చిరిగి శ్రీనివాస్, మండల, పట్టణ అధ్యక్షులు పూజారి కుమారస్వామిగౌడ్, నంద గంగేష్,కొన్నిల్ల పాకింబీ సంపత్, బీజేవైఎం జిల్లా అధ్యక్షుడు దయ్యాల కుమార్‌స్వామి, జిల్లా నాయకులు వడ్డేమాన్ నరేందర్, ఐడియా శ్రీనివాస్, తునికి దశరథ, నరసింహారెడ్డి, తోట మల్లయ్య, నుధగాని రాజు, కటికే వెంకటేష్, కాండాజు శ్రీనివాస్, కల్లెపు రాజు తదితరులు పాల్గొన్నారు.

వీర తెలంగాణ రైతాంగ సాయుధ పోరాటం కమ్యూనిస్టుల ఆధ్వర్యంలో జరిగిన మహోన్నత పోరాటం.

వలిగొండ సెప్టెంబర్ 16 (సమయం న్యూస్) యాదాద్రి భువనగిరి జిల్లా వలిగొండ కమ్యూనిస్టుల ఆధ్వర్యంలో జరిగిన వీరోచిత సాయుధ రైతాంగ పోరాటాన్ని వక్రీకరిస్తే సహించేది లేదని బీజెపి మత ఉన్యాధ విధానాలను మానుకోవాలి సిపిఎం జిల్లా కమిటీ సభ్యులు మద్దెల రాజయ్య, మండల కార్యదర్శి సిర్పగిరి స్వామి లు అన్నారు. బుధవారం రోజున సాయుధ పోరాట వారోత్సవాలలో భాగంగా పహిల్వాన్ పురం,రెడ్ల రేపాక, మెగిలిపాక గ్రామాల్లో నాటి పోరాట అమరుల స్మారక వద్ద పూలమాలలు వేసి నివాళులు అర్పించిన అనంతరం జరిగిన సభల్లో వారు మాట్లాడుతూ నాడు తెలంగాణ ప్రాంతంలో భూమి,భుక్తి,విముక్తి కోసం,దొరల దోపిడీ దారుల నుండి స్వేచ్ఛ, సమానత్వం కోసం జరిగిన మహోన్నత పోరాటమన్నారు చరిత్రతో ఎలాంటి సంబంధం లేని బీజెపి నాటి చరిత్రను వక్రీకరిస్తుందని చరిత్రను వక్రీకరిస్తే సహించేది లేదన్నారు.ఈ పోరాటంలో కులం,మతం సంబంధం లేకుండా నైజాం రజాకార్లకు తాదాపర్లుగా ఉన్న భూస్వాములు,పటేల్ బర్హుల దోపిడీ దౌర్జన్యాలకు వ్యతిరేకంగా పేదలపై వేసిన నిర్బంధపు వెళ్ళివాకిరికి వ్యతిరేకంగా పెద్ద



ఎత్తున మహా ఉద్యమం జరిగిందన్నారు దీనిలో వివిధ వృత్తులకు చెందిన ప్రజలు స్వచ్ఛందంగా పాల్గొన్నారు గుర్తుచేశారు. ఈ పోరాటంలో 4వేల మంది అమరులయ్యారని 10 లక్షల ఎకరాల భూమిని కమ్యూనిస్టులు స్వాధీనం చేసుకుని పేదలకు పంచారని అన్నారు, విసునూరు రామచంద్రారెడ్డి, జన్నారెడ్డి ప్రతాప్ విజయ్య,కవిడే సురేష్,బూడిద మనమ్మ, నాయకులు గర్లాను నరసింహ,కొండూరు సత్యయ్య,శీలం ఇందిర,వేముల నాగరాజు,కొమ్ము స్వామి, దేశపాక రవి, ఏటెల్లి నరసింహ,గుండెపురి నరసింహ,జక్క రాఘవరెడ్డి,రేపాక ముత్తయ్య,చీర్రా అత్తయ్య,బందారపు ధనంజయ,మైసాల్ నరేందర్,నంగి శ్రీనివాస్, పట్టిపర్తి చంద్రయ్య, తదితరులు పాల్గొన్నారు.

విద్యా సేవకు గుర్తింపు జిల్లా ఉత్తమ ఉపాధ్యాయ అవార్డు అందుకున్న పి. మృదులత

శంషాబాద్ సమయం సెప్టెంబర్ 16: శంషాబాద్ మండలం పెద్ద పాపూర్ పాఠశాల ఉపాధ్యాయురాలు పి. మృదులత కు బుధవారం జిల్లా స్థాయి ఉత్తమ ఉపాధ్యాయ అవార్డునం అందజేస్తు ఘనంగా సన్మానించినట్లు తెలిపారు. ఈ సందర్భంగా ఆమె మాట్లాడుతూ విద్యార్థులకు వినూత్న బోధనా పద్ధతుల ద్వారా నాణ్యమైన విద్యను అందిస్తూ, ముఖ్యంగా ఆంగ్ల భాష, పఠనం, ఉచ్ఛారణ నైపుణ్యాల అభివృద్ధికి చేసిన కృషికి ఫలితం దక్కిందన్నారు. కార్యక్రమంలో ఎమ్మెల్యే ప్రకాష్ గౌడ్, ఎంకటే, లక్ష్మణ్ నాయక్ పలువు ఉపాధ్యాయులు పాల్గొన్నారు.



కొచ్చి వేదికగా అక్టోబర్ లో మెగా ఆక్షన్ నిర్వహణ..

డబ్ల్యూపీఎల్ 2027 తేదీలు ఖరారు

మహిళల ప్రీమియర్ లీగ్ (డబ్ల్యూపీఎల్) ఐదో సీజన్ నిర్వహణకు సంబంధించి భారత క్రికెట్ నియంత్రణ మండలి (బీసీసీఐ) బుధవారం కీలక ప్రకటన విడుదల చేసింది. డబ్ల్యూపీఎల్ 2027 ఎడిషన్ మ్యాచ్లను 2027 జనవరి 14 నుంచి ఫిబ్రవరి 7 వరకు నిర్వహించనున్నట్లు స్పష్టం చేసింది. ఈ కొత్త సీజన్ కోసం అటగాళ్ల మిసి వేలాన్ని ఈ ఏడాది అక్టోబర్ 28న కేరళలోని కొచ్చి నగరంలో జరుపుతారు. అయితే ఈ టోర్నీ మ్యాచ్లకు ఆతిథ్యమిచ్చే వేదికల వివరాలను మాత్రం బీసీసీఐ ప్రస్తుతానికి వెల్లడించలేదు. మహిళల క్రికెట్లో ప్రపంచంలోనే అతిపెద్ద టీ20 లీగ్గా అవతరించిన డబ్ల్యూపీఎల్, సరికొత్త ప్రతిభను వెలికితీయడంలో కీలక పాత్ర పోషిస్తోందని బోర్డు తన అధికారిక ప్రకటనలో తెలిపింది. ఇండియా అంతర్జాతీయ స్థాయిలో పాటు పం-మాన క్రీడాకారిణులు తమ సత్తా చాటేందుకు ఈ లీగ్ గొప్ప వేదికగా నిలిచింది.రాబోయే సీజన్ కోసం ఐదు ప్రాంచైజీలు తమ జట్లను సిద్ధం చేసుకోవడంపై కనరత్న చేస్తున్నాయి. ప్రస్తుతం ఉన్న జట్ల నుంచి అటగాళ్లను అట్టిపెట్టుకోవడానికి బీసీసీఐ సెప్టెంబర్ 28ని ఆఖరి గడువుగా నిర్ణయించింది. ఈ గడువు లోగా ప్రాంచైజీలు తాము రిటైన్ చేసుకునే అటగాళ్ల జాబితాను సమర్పించాల్సి ఉంటుందని తెలుస్తోంది. రాబోయే సీజన్కు సరిపడే అత్యుత్తమ కాంబినేషన్లను ఎంపిక చేసుకోవడానికి జట్లకు ఇది మంచి అవకాశం. 2026 ఎడిషన్లో రాయల్ ఛాలెంజర్స్



బెంగళూరు (ఆర్సీబీ) సంచలన ఆటతీరుతో రెండోసారి డబ్ల్యూపీఎల్ ట్రోఫీని కైవసం చేసుకున్న సంగతి తెలిసిందే. స్టార్ ఓపెనర్ స్మృతి మంధాన సారథ్యంలో బరిలోకి దిగిన ఆర్సీబీ, అద్భుత ప్రదర్శనతో టైటిల్ నిలబెట్టుకుంది. ఆ సీజన్ మ్యాచ్లను నవీ ముంబై, బరోడాలో విజయవంతంగా నిర్వహించారు. ఇప్పుడు జరగబోయే ఐదో సీజన్లోనూ విజేతగా నిలిచి హాట్ ట్రాక్ సాధించాలని ఆర్సీబీ బృందం కృతనిశ్చయంతో ఉంది. ఇందుకు తగిన కనరత్న

ముమ్మరం చేస్తోంది ఆ టీమ్ మేనేజ్మెంట్.2023లో ఆరంభమైన డబ్ల్యూపీఎల్ టోర్నమెంట్లో ఇప్పటివరకు ముంబై ఇండియన్స్, రాయల్ ఛాలెంజర్స్ బెంగళూరు జట్లు చెరో రెండుసార్లు ఛాంపియన్లుగా నిలిచాయి. కొచ్చిలో జరిగే వేలం తర్వాత ఐదు ప్రాంచైజీలు కొత్త వ్యూహాలతో బరిలోకి దిగనున్నాయని తెలుస్తోంది. ఇక మిగతా జట్లు కూడా విజేతగా నిలిచేందుకు వ్యూహాలు పన్నుతున్నాయి.

వైభవ్ తో పోటీ బయటి ప్రపంచానికి మాత్రమే

అఫ్ఘానిస్తాన్తో జరిగిన రెండో టీ20 పోరులో 160 పరుగుల లక్ష్యాన్ని ఛేదించే క్రమంలో టీమ్ ఇండియా ఏ దశలోనూ ఒత్తిడికి లోనుకాకుండా, ఆడుతూ పాడుతూ టార్గెట్ చేజ్ చేసింది. ఓపెనర్లు సంజూ శాంసన్, అభిషేక్ శర్మ తొలి వికెట్కు 88 పరుగుల భారీ భాగస్వామ్యాన్ని జోడించారు. కేవలం 22 బంతుల్లోనే 57 పరుగులు సాధించి సంజూ ఫామ్లోకి రావడంతో భారత్ 14.5 ఓవర్లలోనే విజయాన్ని అందుకుంది. ఈ మెరుపు ఇన్ఫింగ్స్ తో 15 ఏళ్ల వండర్ కిడ్ వైభవ్ సూర్యవంశీతో పోటీ గురించి వస్తున్న ఊహాగానాలకు సంజూ తనదైన శైలిలో స్పందించాడు. ఫామ్ అనేది తాత్కాలికం, క్లాస్ ఎప్పుడీకి శాశ్వతం అని మరోసారి నిరూపించాడు. మ్యాచ్ అనంతరం జరిగిన విలేకరుల సమావేశంలో ఓపెనింగ్ స్టానం కోసం నెలకొన్న తీవ్ర పోటీపై అడిగిన ప్రశ్నకు సంజూ దీటుగా ఆస్పరిచాడు. ఓపెనింగ్ బెల్టర్ వివాదంపై సంజూ శాంసన్ స్పందిస్తూ, “బయటి ప్రపంచానికి మాత్రమే వైభవ్ సూర్యవంశీ, అభిషేక్ శర్మ నాకు పోటీదారులుగా కనిపిస్తారు. కానీ డ్రెస్సింగ్ రూమ్లో మేమంతా ఒకే జట్టుగా దేశం కోసం ఆడుతున్నాం. మాకు జట్టు విజయం మాత్రమే ముఖ్యం, ఆ తర్వాత వ్యక్తిగత ప్రదర్శనలు వస్తాయి. అతడికి అవకాశం ఇచ్చారు, నాకు ఎందుకు రాలేదు అని బాధపడుతూ నెగిటివ్ ఆలోచనలతో కూర్చోవడం మా జట్టు సంస్కృతిలో లేదు. అలాంటి మనస్తత్వాలు ఇక్కడ పనికిరావు” అని పేర్కొన్నాడు. సోఫట్ మీడియాలో మాజీ క్రికెటర్లు చేసే వ్యాఖ్యల గురించి సంజూ శాంసన్ మాట్లాడుతూ, “సాధారణంగా నేను వైపై ఆఫ్ చేసి నెగిటివిటీకి దూరంగా ఉంటాను. కానీ కొన్నిసార్లు ఆ కామెంట్లు నా కంట పడుతుంటాయి. ఇండియాలో ఆడుతున్నప్పుడు ఇలాంటి కామెంట్లు అటగాళ్లపై ప్రభావం చూపుతాయి. మేం రోజోలం కాదు, మాకు భావోద్వేగాలు ఉంటాయి. గతంలో విమర్శలు నన్ను కూడా బాధించాయి. అయితే అనుభవంతో వాటిని ఎలా ఎదుర్కోవాలో నేర్చుకున్నాను. ఒక షాట్ ఆడే ముందు బయట ఏమనుకుంటారో అని ఆలోచిస్తే నేను ఇలా బ్యాటింగ్ చేయలేను” అని తెలిపాడు. మొదటి రెండు మ్యాచ్లలో సంజూ, అభిషేక్ లు రాణించినప్పటికీ, బెంచ్పై ఉన్న వైభవ్ సూర్యవంశీకి మూడో టీ20లో అవకాశం ఇస్తామంటూ కెప్టెన్ శ్రేయస్ అయ్యర్ సూచన ప్రాయంగా చెప్పాడు. దీంతో ఆఖరి పోరులో ఎవరికి విశ్రాంతి ఇస్తారనేది ఆసక్తిగా మారింది. ఇక ఈ ఈ సిరీస్ ను ఇప్పటికే 2-0తో ఇండియా కైవసం చేసుకోగా, స్వదేశంలో శ్రేయస్ కిదే తొలి సిరీస్ విజ్జరీ కావడం విశేషం.



ఆసియా గేమ్స్ లో టీమ్ ఇండియాకు విప్రజ్ఞ నిగమ్ ఎంపిక

ఒక అటగాడి గాయం కారణంగా ఇంకో అటగాడికి జట్టులో చోటు దక్కడం ఏ అటలోనైనా మామూలుగా జరిగేదే. తాజాగా టీమ్ ఇండియా జాతీయ జట్టులోనూ అదే జరిగింది. అయితే ఈసారి జట్టులో చోటు దక్కించుకోనున్న ప్లేయర్?కు మాత్రం ఇది అరంగేట్రం కానుండడం విశేషం. గతేడాది ఐపీఎల్లో టోర్నమెంట్లో రాణించిన 22ఏళ్ల దిల్లీ క్యాపిటల్స్ బౌలర్?కు ఆసియా గేమ్స్లో ఆడే అవకాశం దక్కినట్లు తెలుస్తోంది. మరో మూడు రోజుల్లో ఆసియా గేమ్స్ ప్రారంభం కానున్న నేపథ్యంలో టీమ్ ఇండియాకు రీసెంట్?గా ఎదురుదెబ్బ తగిలింది. దిల్లీ వేదికగా ఇటీవల అఫ్ఘానిస్తాన్?తో జరిగిన తొలి టీ20 మ్యాచ్?లో మిస్సర్ స్పిస్సర్ పరుట్ చక్రవర్తి ‘సైడ్ ఫ్రైయిన్’ (పక్కటెముకల వద్ద కండరాల గాయం)కు గురయ్యాడు. దీంతో అతడు ఈ సిరీస్?లో మిగిలిన మ్యాచ్?లకు దూరమయ్యాడు. అయితే ఈ సిరీస్?తోపాటు పరుట్ ఆసియా గేమ్స్? నుంచి కూడా దూరమయ్యాడు. దీంతో సెలక్టర్లు అతడి రిఫ్లెక్స్?మెంట్?గా ఐపీఎల్ స్టార్, స్పిన్ ఆలో?రాండర్ విప్రజ్ఞ నిగమ్?ను ఎంపిక చేసినట్లు ప్రముఖ వార్తా సంస్థ పీటీఐ తమ రిపోర్ట్?లో పేర్కొంది. “గాయం కారణంగా పరుట్ కొద్దిరోజులు అందుబాటులో ఉండడు. అతడు గాయం నుంచి కోలుకోవాల్సి ఉంది. దీంతో అతడు ఈ పోటీలకు దూరమయ్యాడు. అయితే అతడి రిఫ్లెక్స్?మెంట్ కోసం సెలక్టర్ల జాబితాలో విప్రజ్ఞ నిగమ్, కుల్దీప్ యాదవ్ ఇద్దరి పేర్లు ఉన్నాయి. అయితే లెగ్ స్పిస్సర్? కమ్ ఆలో?రాండ్ విప్రజ్ఞ? నిగమ్? వైపు సెలక్టర్లు మొగ్గు చూపించారు. రాబోయే ఆసియా గేమ్స్?లో పరుట్ స్థానాన్ని విప్రజ్ఞ నిగమ్ భర్తీ చేయనున్నాడు” అని బీసీసీఐ వర్గాలు చెప్పినట్లు పీటీఐ పేర్కొంది. విప్రజ్ఞ నిగమ్ బౌలింగ్?తోపాటు బ్యాటింగ్?లోనూ మెరుపులు మెరిపించగలడు. 2025లో ఐపీఎల్లో ఎంట్రి ఇచ్చిన అతడు ఆకట్టుకున్నాడు. ఈ టోర్నీలో తన బ్యాటింగ్ వైపుణ్యాన్ని కూడా ప్రదర్శించాడు. టీ20ల్లో ఫ్రైక్ రేట్ 176గా ఉండడం విశేషం. విప్రజ్ఞ బంతితో రాణించడమే కాకుండా, లోయార్డర్లో వేగంగా పరుగులు సాధించగల సామర్థ్యం అతడికి ఉంది. కాగా, అఫ్ఘానిస్తాన్తో జరుగుతున్న టీ20 సిరీస్?లోని మొదటి మ్యాచ్?లో 35 ఏళ్ల పరుట్ చక్రవర్తి గాయపడ్డాడు. మ్యాచ్ తర్వాత అతను అసౌకర్యంగా ఉన్నట్లు తెలిపాడు. ఆ తర్వాత అతడికి ఎమ్?ఆర్?ఐ స్పాస్ చేయించగా, పక్కటెముకల్లో గాయం ఉన్నట్లు తేలింది. దీంతో అతడిని బీసీసీఐ ‘సెంటర్ ఆఫ్ ఎక్కలెస్స్’కు పంపించారు. అక్కడ కొన్ని రోజులు రిహబిలిటేషన్ చేయనున్నాడు. ఇటీవలే హ్యామ్స్ట్రింగ్ సమస్య నుంచి కోలుకుని జాతీయ జట్టులోకి తిరిగి వచ్చిన పరుట్ మళ్లీ తొలి మ్యాచ్?లోనే గాయపడడం అతడికి పెద్ద ఎదురుదెబ్బగా మారింది. కాగా, కుల్దీప్?ను కాదని విప్రజ్ఞ?ను ఎంపిక చేయడంపై ఓ కారణం ఉంది. ఈనెలలో ఆఖరి వారంలో భారత్ జట్టు వెస్టిండీస్?తో వన్డే సిరీస్ ఆడాల్సి ఉంది. ఇందులో కుల్దీప్ బరిలో దిగనున్నాడు. అందుకే విప్రజ్ఞ?ను ఆసియా గేమ్స్?కు పంపించారు.జపాన్?లోని ఐవి- నగోయాలో సెప్టెంబర్ 19 నుంచి ఆసియా క్రీడలు ప్రారంభం కానున్నాయి. పురుషుల క్రికెట్ పోటీలు సెప్టెంబర్ 24న మొదలవుతాయి. అయితే భారత జట్టు నేరుగా క్వార్టర్స్-ఫైనల్ దశ నుంచే తన పోరాటాన్ని ప్రారంభిస్తుంది.



భారత్ లోనే జరగనున్న ఐపీఎల్ 2027 వేలం

గత కొన్ని ఏళ్లుగా విదేశాల్లో ఐపీఎల్ వేలాన్ని నిర్వహించే ట్రెండ్ కు బీసీసీఐ బ్రేక్ చేసింది. మంగళవారం జరిగిన ఐపీఎల్ గవర్నింగ్ కౌన్సిల్ కీలక సమావేశంలో 2027 ఐపీఎల్ మిసి వేలాన్ని మన భారతదేశంలోనే నిర్వహించాలని నిర్ణయించారు! 2023లో కొచ్చిలో జరిగిన వేలం తర్వాత దుబాయ్, జెడ్డా, అబుదాబి వంటి విదేశీ నగరాల్లో వేలాలు జరిగాయి. అయితే, 2028లో నిర్వహించే మెగా వేలాన్ని మళ్లీ విదేశాల్లో నిర్వహించే అవకాశం ఉన్నప్పటికీ, ఈసారి మిసి వేలాన్ని మాత్రం స్వదేశంలోనే నిర్వహించనున్నారు. మిసి వేలం కోసం తమ యాజమాన్యం, విశేషకుల బృందాలను విదేశాలకు తీసుకెళ్లడం వల్ల తీవ్రమైన ఇబ్బందులు ఎదురవుతున్నాయని ప్రాంచైజీలు బీసీసీఐకి విన్నవించాయి. గతేడాది అబుదాబి వేలం సందర్భంగానే టీమ్స్ ఈ అభ్యంతరాలను బీసీసీఐ దృష్టికి తీసుకెళ్లాయి. ప్రాంచైజీల అభిప్రాయాలకు గౌరవమిస్తూ, వేలాన్ని భారతదేశంలోని ఏదో ఒక నగరంలో నిర్వహించాలని ఐపీఎల్ గవర్నింగ్ కౌన్సిల్

నిర్ణయించింది.అక్టోబర్ నుంచి డిసెంబర్ మధ్య కాలం భారతదేశంలో వివాహాల సీజన్ కావడంతో, వేలం వేదిక ఎంపిక కాస్త సవాలుగా మారింది. వేలం నిర్వహణతో పాటు 10 ప్రాంచైజీల బృందాలు, బీసీసీఐ అధికారుల వసతి కోసం కనీసం 100కి పైగా 5-స్టార్ హోటల్ గదులు రెండు రోజుల పాటు అవసరం అవుతాయి. హోటల్ గదుల లభ్యతను బట్టి ఏ భారతీయ నగరంలో వేలం నిర్వహించాలనేది త్వరలోనే అధికారికంగా ప్రకటించనున్నారు. మరోవైపు ఐపీఎల్లో ఎంతో వివాదాస్పదమైన ‘ఇంపాక్ట్ ఫ్లెయర్’ నియమంపై బీసీసీఐ ఇంకా ఏటా తేల్చలేదు. ఈ రూల్ ను కొనసాగించాలా వద్దా అనే దానిపై ప్రాంచైజీలలో విభిన్న అభిప్రాయాలు ఉన్నాయి. జట్టు నిర్మాణాన్ని ఈ నియమాన్ని బట్టే రూపొందించుకున్నామని, కాబట్టి దీనిపై హడావుడిగా కాకుండా వచ్చే ఏడాది నిర్ణయం తీసుకోవాలని కొన్ని జట్లు కోరుతున్నాయి. దీనిపై స్పష్టత కోసం మరో నెల రోజుల్లో ప్రత్యేకంగా గవర్నింగ్ కౌన్సిల్ సమావేశం కానుంది.



‘ది ప్యారడైజ్’కు సెన్సార్ పూర్తి..

నేచురల్ స్టార్ నాని అభిమానులు ఎంతో ఆసక్తిగా ఎదురుచూస్తున్న యాక్షన్ ఎంటర్టైన్మెంట్ ‘ది ప్యారడైజ్’ సెన్సార్ కార్యక్రమాలను పూర్తి చేసుకుంది. ఫిల్మ్ వర్గాల సమాచారం ప్రకారం, ఈ చిత్రానికి సెంట్రల్ బోర్డ్ ఆఫ్ ఫిల్మ్ సర్టిఫికేషన్ ఏ సర్టిఫికేట్ జారీ చేసింది. శ్రీకాంత్ ఓదెల దర్శకత్వం వహించిన ఈ సినిమా మొత్తం 2 గంటల 49 నిమిషాల నిడివితో ప్రేక్షకుల ముందుకు రానుంది. ఈ చిత్రం గురించి నాని మాట్లాడుతూ, తన 18 ఏళ్ల సినీ కెరీర్లో ఇంతగా శ్రమించిన సినిమా మరొకటి లేదని అన్నారు. “శారీరకంగా, మానసికంగా ‘ది ప్యారడైజ్’ నన్ను బాగా అలసిపోయేలా చేసింది. ఇంత కష్టపడి నేను మరో సినిమాకు పనిచేయలేదు” అని ఇటీవల మీడియా సమావేశంలో తెలిపారు. సోషల్ మీడియాలో వస్తున్న వదంతులపై కూడా ఆయన స్పష్టత ఇచ్చారు. “సినిమాలో నీటి అడుగున సన్నివేశాలు ఉన్నాయని, వెయ్యి మందితో ఫైట్ ఉంటుందని వార్తలు వస్తున్నాయి. వాటిలో నిజం లేదు. ఇది ఒక వాస్తవిక కథ. యాక్షన్ సన్నివేశాలు చాలా ఉన్నాయి. హింసలో కూడా ఓ భావోద్వేగం ప్రేక్షకులకు కనపడుతుంది” అని వివరించారు. దర్శకుడు శ్రీకాంత్ ఓదెల మాట్లాడుతూ, “సినిమా కాస్త ఆలస్యమైనా, విడుదలైన ప్రతి అవ్వేదానికి అద్భుతమైన స్పందన వచ్చింది. ఇది ఒక విప్లవాత్మక, భావోద్వేగభరితమైన చిత్రం. తల్లికొడుకుల కథతో పాటు, అణచివేతకు గురైన ఒక సమాజం కథ ఇది” అని అన్నారు. కాళోజీ మాటలను గుర్తుచేస్తూ, “పుట్టుక మనది, చావు మనది, కానీ మన బతుకంతా దేశానిది” అనే వాక్యం ఈ కథకు స్ఫూర్తి. దేశం కోసం పోరాడిన ప్రజలకు, అదే దేశంలో చోటు లేనప్పుడు ఏం చేయాలో తెలియక తిరగబడటమే ‘ది ప్యారడైజ్’ కథ” అని తెలిపారు. అభిమానుల్లో భారీ అంచనాలను రేకెత్తిస్తున్న ఈ చిత్రం సెప్టెంబర్ 24న విడుదల కానుంది.

వేగం పెంచిన ‘ధర్మన్’



సూపర్ స్టార్ రజనీకాంత్ కథానాయకుడిగా నటిస్తున్న భారీ చిత్రం ‘ధర్మన్’ షూటింగ్ శరవేగంగా జరుగుతోంది. దర్శకుడు అశ్వత్థ మారిముత్తు ఈ చిత్రాన్ని తెరకెక్కిస్తున్నారు. తాజాగా ఈ సినిమా మూడో షెడ్యూల్ బుధవారం ప్రారంభమైంది. ఈ విషయాన్ని దర్శకుడు అశ్వత్థ తన ఎక్స్ ఖాతా ద్వారా అధికారికంగా ప్రకటించారు. షూటింగ్ సెట్స్ నుంచి ఒక ఆసక్తికరమైన బిహైండి-ది-సీన్స్ (టీటీఎస్) వీడియో క్లిప్ ను ఆయన పంచుకున్నారు. ఈ వీడియోలో సూపర్ స్టార్ రజనీకాంత్, నటి రాశి ఖన్నాతో ముచ్చటీస్తూ కనిపించారు. “ధర్మన్ మూడో షెడ్యూల్ కోసం మళ్లీ తలైవతో కలిశాను” అంటూ ఈ పోస్ట్ క్యాప్షన్ జోడించారు. ఈ క్లిప్ ప్రస్తుతం సోషల్ మీడియాలో వైరల్ గా మారింది. ఇటీవలే సెప్టెంబర్ 4న ఈ చిత్ర రెండో షెడ్యూల్ ను విజయవంతంగా పూర్తి చేసుకున్న సంగతి తెలిసిందే. ఆ సమయంలో చిత్ర నిర్మాణ సంస్థ రాజ్ కమల్ ఫిల్మ్స్ ఇంటర్నేషనల్.. రజనీకాంత్ ఒక సీనియర్ మేడికల్ ఫ్యాకల్టీగా జూనియర్ డాక్టర్లకు పాఠాలు చెబుతున్న సన్నివేశాలతో కూడిన వీడియోను విడుదల చేసింది. ఈ లుకీకు

అభిమానుల నుంచి అద్భుతమైన స్పందన లభించింది. ఈ చిత్రాన్ని లోకనాయకుడు కమల్ హాసన్ తన సొంత నిర్మాణ సంస్థ రాజ్ కమల్ ఫిల్మ్స్ ఇంటర్నేషనల్ పతాకంపై నిర్మిస్తున్నారు. కమల్ నిర్మాణంలో రజనీ నటిస్తుండటంతో ఈ ప్రాజెక్ట్ పై తమిళంతో పాటు తెలుగు ప్రేక్షకుల్లోనూ భారీ అంచనాలు నెలకొన్నాయి. ‘ధర్మమే వెల్లుమ్’ (ధర్మమే గెలుస్తుంది) అనే ట్యాగ్ లైన్ తో కమల్ హాసన్ స్వయంగా ఈ సినిమా టైటిల్ ను ప్రకటించారు. ఈ చిత్రంలో రజనీకాంత్ ఒక వైద్యుడి పాత్రలో నటిస్తూనే, సమాజంలోని నేరస్థులను శిక్షించే శక్తివంతమైన పాత్రలో కనిపించనున్నారని ప్రచారం జరుగుతోంది. గతంలో విడుదలైన టైటిల్ పోస్టర్లో ఆపరేషన్ థియేటర్లో స్పోల్ వెల్ చేతిలో పట్టుకుని, ఒక రౌడీ మృతదేహంపై కాలు వేసి ఉన్న రజనీకాంత్ లుకీ సినిమాపై ఉత్సాహం మరింత పెంచింది. ఈ చిత్రానికి యువ సంచలనం అనిరుద్ధ్ రవిచందర్ సంగీతం అందిస్తుండగా, నికేత్ బొమ్మి సినిమాటోగ్రాఫర్ గా పనిచేస్తున్నారు. జాతీయ అవార్డు గ్రహీతలైన అన్నురీష్ ద్వియం స్టంట్స్ కొరియోగ్రఫీ చేస్తున్నారు. కమల్ హాసన్, ఆర్. మహేంద్రన్ నిర్మాణలుగా వ్యవహరిస్తున్నారు. వరుస షెడ్యూల్స్ తో సినిమాను వేగంగా పూర్తి చేసేందుకు చిత్ర యూనిట్ ప్రణాళికలు రచిస్తోంది.

అనంత్ నాగ్ కు ప్రతిష్టాత్మక దాదా సాహెబ్ ఫాల్కే పురస్కారం

ఈ నెల 22న రాష్ట్రపతి చేతుల మీదుగా ప్రధానం

ప్రముఖ కన్నడ నటుడు అనంత్ నాగ్ ను సినీ రంగంలో అత్యున్నత ప్రతిష్టాత్మక పురస్కారం దాదా సాహెబ్ ఫాల్కే అవార్డు వరించింది. 2024 సంవత్సరానికి ఆయనకు ఈ అవార్డును కేంద్ర ప్రభుత్వం ప్రకటించింది. భారతీయ సినిమాకు అనంత్ నాగ్ అందించిన సేవలు, విశిష్టమైన సినీ ప్రస్థానానికి గుర్తింపుగా ఈ పురస్కారం అందించినట్లు కేంద్రం తెలిపింది. గుజరాత్ లోని కేవడియాలో ఈ నెల 22న జరగనున్న 72వ జాతీయ చలన చిత్ర అవార్డుల ప్రధానోత్సవంలో అనంత్ నాగ్ కు... రాష్ట్రపతి ద్రౌపది ముర్ము ఈ పురస్కారం అందజేయనున్నారు. కన్నడతో పాటు పలు భాషల్లో దాదాపు 300కు పైగా సినిమాల్లో నటించారు అనంత్ నాగ్. ఆయనకు అత్యున్నత పురస్కారం దక్కడం పట్ల కన్నడ ఇండస్ట్రీతో పాటు సినీ అభిమానులు, పలువురు ప్రముఖులు శుభాకాంక్షలు తెలియజేస్తున్నారు. నటుడు అనంత్ నాగ్ కు ప్రధాని మోదీ అభినందనలు తెలిపారు. ఈ మేరకు సోషల్ మీడియాలో పోస్ట్ చేశారు. ‘ప్రతిష్టాత్మక దాదాసాహెబ్ ఫాల్కే పురస్కారంతో సత్కరించబడిన ప్రఖ్యాత నటుడు అనంత్ నాగ్ గారికి అభినందనలు. గత కొన్ని దశాబ్దాలుగా, ఆయన సహజ నటన, అద్భుతమైన బహుముఖ ప్రజ్ఞ, అసాధారణమైన కళా నైపుణ్యం భారతీయ సినిమాపై, ముఖ్యంగా కన్నడ చిత్ర పరిశ్రమపై చెరగని ముద్ర వేశాయి. ఆయన పోషించిన ప్రతి పాత్రలోనూ సాటిలేని నటనను, జీవాన్ని నింపారు. ఒక గొప్ప కళాకారుడికి ఇది నిజంగా దక్కిన అర్హమైన గౌరవం.’ అంటూ పోస్ట్ చేశారు. దాదాపు 5 దశాబ్దాల సినీ ప్రయాణంలో అనంత్ నాగ్... కన్నడతో పాటు తెలుగు, హిందీ, మరాఠీ, మలయాళ, ఇంగ్లీష్ భాషల్లో దాదాపు 300కు పైగా సినిమాల్లో నటించారు. తన నటనతో ఎంతో మంది ప్రేక్షకుల మనసు గెలుచుకున్నారు. థియేటర్ నటుడిగా కెరీర్ ప్రారంభించిన ఆయన... 1973లో కన్నడ మూవీ ‘సంకల్ప’తో ఇండస్ట్రీకి ఎంట్రీ ఇచ్చారు. ఆ తర్వాత మంథన్, కొండుర, కల్ యుగ్ తదితర చిత్రాలు ఆయనకు మంచి గుర్తింపు తెచ్చిపెట్టాయి. అర్చే నారాయణన్ కథల ఆధారంగా తెరకెక్కించిన ఫిమన్ టీవీ సీరియల్ ‘మాల్గుడి డేస్’లో అనంత్ నాగ్ మిరాయి వాలా పాత్రతో దేశవ్యాప్తంగా పాపులర్ అయ్యారు. అలాగే, రాజ కుమార, గాలిపట 2, కేజీఎఫ్, కన్నేశ్వర రామ్ వంటి మూవీస్ మరింత పేరు తీసుకొచ్చాయి. తెలుగులో భీష్మ, బాలు, అనుగ్రహం, శంఖారావం వంటి చిత్రాల్లో నటించారు. భారతీయ సినిమాకు ఆయన చేసిన సేవలకు కేంద్ర ప్రభుత్వం 2025లో ‘పద్మ భూషణ్’తో గౌరవించింది. ఇప్పుడు అత్యున్నత దాదా సాహెబ్ ఫాల్కే అవార్డు అందించనుంది.



ఓటీటీలోనూ సత్తా చాటుతోన్న విశ్వనాథ్ అండ్ సన్స్



కోటివడ్ల స్టార్ హీరో సూర్య, మమితా బైజు జంటగా నటించిన సినిమా ‘విశ్వనాథ్ అండ్ సన్స్’. వెంకీ అల్లూరి దర్శకత్వం వహించిన ఈ ఫ్యామిలీ డ్రామా థియేటర్లలో భారీ విజయం సాధించింది. అనంతరం సెప్టెంబర్ 11న నెట్ ఫ్లిక్స్ లో స్ట్రీమింగ్ అవుతోంది. ఈ మూవీ థియేటర్ రన్ లోనే కాదు... ఓటీటీలోనూ తన సత్తా చాటుతోంది. ఈ క్రమంలో ముఖ్యంగా దశవతి విజయ్, ప్రభాస్ సినిమాల వ్యూస్ ను అధిగమిస్తూ సూర్య మూవీ సరికాత్త రికార్డు సృష్టించింది. ‘విశ్వనాథ్ అండ్ సన్స్’ తొలి వారంలోనే రికార్డు స్థాయి వ్యూస్ సొంతం చేసుకుంది. నెట్ ఫ్లిక్స్ వెల్లడించిన గణాంకాల ప్రకారం... ఈ సినిమా తొలి వారం (సెప్టెంబర్ 7 నుంచి 13 వరకు)లోనే 5.5 మిలియన్ వ్యూస్ సాధించింది. మొత్తం 14.6 మిలియన్ వ్యూయింగ్ అవర్స్ నమోదు చేసింది. ప్రపంచవ్యాప్తంగా నెట్ ఫ్లిక్స్ నాన్-ఇంగ్లీష్ మూవీస్ ట్రెండింగ్ జాబితాలో మూడో స్థానంలో నిలిచింది. ఈ రికార్డు బట్టి చూస్తే ఈ సినిమాకు ఇండియాలోనే కాకుండా విదేశీ మార్కెట్లలోనూ ప్రేక్షకుల ఆదరణ లభిస్తోంది. నెట్ ఫ్లిక్స్ లో ప్రస్తుతం ఈ సినిమా తెలుగు, తమిళం, హిందీ, కన్నడ, మలయాళం భాషల్లో అందుబాటులో ఉంది. 5.5 మిలియన్ వ్యూస్ తో ‘విశ్వనాథ్ అండ్ సన్స్’.. 2026లో థియేటర్ల తర్వాత ఓటీటీలోకి వచ్చిన సౌత్ ఇండియన్ సినిమాల ఫస్ట్ వీక్ వ్యూయర్ షిప్ లో టాప్ లో నిలిచింది. అంతకుముందు విజయ్ మూవీ భాస్ 4.4 మిలియన్ వ్యూస్ తో టాప్ ఉండగా.. సూర్య సినిమా ఆ రికార్డును బ్రేక్ చేసింది. కరా 3.8 మిలియన్, జననాయగన్ 3.6 మిలియన్, ప్రభాస్ ‘రాజాసాల్’ 3.4 మిలియన్ వ్యూస్ తో తదుపరి స్థానాల్లో నిలిచాయి. అంటే సూర్య సినిమా థియేటర్లలో సాధించిన విజయాన్ని ఓటీటీ రిలీజ్ తర్వాత కూడా కొనసాగించిందని చెప్పొచ్చు. ఇదే సమయంలో మరో రికార్డు నమోదైంది. నెట్ ఫ్లిక్స్ లో థియేట్రీకల్ రిలీజ్ తర్వాత స్ట్రీమింగ్ కు వచ్చిన సౌత్ ఇండియన్ సినిమాల ఆల్ టైమ్ ఫస్ట్ వీక్ వ్యూయర్ షిప్ లో ‘విశ్వనాథ్ అండ్ సన్స్’ 5.5 మిలియన్ వ్యూస్ తో రెండో స్థానంలో నిలిచింది. ఈ జాబితాలో అల్లు అర్జున్

పుష్ప 2 5.8 మిలియన్ వ్యూస్ తో మొదటిస్థానంలో ఉండగా.. ఆ తర్వాత ‘విశ్వనాథ్ అండ్ సన్స్’ 5.5 మిలియన్ తో నిలిచింది. ఇడ్లీ కాదాయి 5.2 మిలియన్, లక్ష్మీ భాస్కర్ 5.1 మిలియన్, భాస్త్ 4.4 మిలియన్ వ్యూస్ తో తర్వాతి స్థానాల్లో ఉన్నాయి. అంటే కేవలం 2026లోనే కాకుండా నెట్ ఫ్లిక్స్ లో సౌత్ సినిమాల డిజిటల్ వ్యూస్ లో కూడా కూడా సూర్య మూవీ టాప్ లో నిలిచిందన్నమాట. ఇక సూర్య మూవీకి అంతర్జాతీయంగా కూడా మంచి ఆదరణ లభిస్తోంది. 14 దేశాల్లో నెట్ ఫ్లిక్స్ టాప్ 10లో ఈ సినిమా ట్రెండింగ్ లో ఉంది. బ్రెజిల్, లీలంక, భారత్, యూఎఈ వంటి దేశాల్లో టాప్ స్థానంలో నిలిచినట్లు నెట్ ఫ్లిక్స్ తెలిపింది. ఇది సూర్య సినిమాకు ఉన్న మార్కెట్ ను మరోసారి చూపిస్తోంది. ముఖ్యంగా తెలుగు, తమిళం అనే రెండు ప్రధాన మార్కెట్లతో పాటు ఇతర భాషల్లోనూ విడుదల కావడంతో ఈ సినిమా ఈ రేంజ్ లో గ్లోబల్ రీటీ అందుకుందని చెప్పాలి.



ఎస్ఐఆర్ ప్రక్రియను సజావుగా నిర్వహించాలి...

జిల్లా కలెక్టర్ దివాకర టిఎస్

ఖమ్మం, సెప్టెంబరు 16 : (సమయం న్యూస్)

ఎస్ఐఆర్ ప్రక్రియలో భాగంగా ప్రస్తుతం మ్యాపింగ్ కానీ, అనామిలిన జాబితాలో ఉన్న వారందరికీ నోటీసుల జారీ, దాక్యుమెంట్స్ అప్లోడ్ ప్రక్రియ వేగవంతం చేయాలని జిల్లా కలెక్టర్ దివాకర టిఎస్ ఎన్నికల సిబ్బందిని ఆదేశించారు. బుధవారం స్థానిక బస్ డిపో రోడ్, పాత డిఆర్ఓ కార్యాలయ పరిధిలో ఓటరు జాబితా ప్రత్యేక సమగ్ర సవరణ ప్రక్రియలో భాగంగా బూత్ లెవల్ అధికారులు నిర్వహిస్తున్న విధులను జిల్లా కలెక్టర్ ఆకస్మికంగా తనిఖీ చేశారు. అనామిలిన, మ్యాపింగ్ కాని ఓటర్ వివరాలను బిఎల్ఓ లు యాచ్ లో సమాధు చేసే విధానాన్ని పరిశీలించారు. ప్రత్యక్షంగా హియరింగ్ కు హాజరైన ఓటర్ తో ఎదురైన సమస్యలను కలెక్టర్ అడిగి తెలుసుకున్నారు. ఈ

సందర్భంగా జిల్లా కలెక్టర్ దివాకర టిఎస్ మాట్లాడుతూ, నోటీసులు అందుకున్న ఓటర్లు నిర్దేశిత తేదీల్లో హియరింగ్ కు హాజరయి బిఎల్ఓలకు అవసరమైన దాక్యుమెంట్లను సమర్పించాలని తెలిపారు. ఎస్ఐఆర్ ప్రక్రియపై బిఎల్ఓలు సరైన ప్రణాళికతో విధులు నిర్వహించాలని, నోటీసులు అందుకున్న వారిలో ఏ, బి, సి కేటగిరీల వారిగా సంబంధిత ఓటర్లతో అవసరమైన వారికి మంజూరు చేసేలా ఇప్పటికే రెవెన్యూ అధికారులకు ఆదేశాలు జారీ చేశామన్నారు. అర్హులైన ఏ ఒక్కరి ఓటు గల్గెంతు కాకుండా తప్పులు లేని, పారదర్శకమైన సమగ్ర ఓటరు జాబితాను రూపొందించాలనే ఉద్దేశంతో ఎన్నికల సంఘం ఎంతో ప్రతిష్టాత్మకంగా చేపట్టి స ఎస్ఐఆర్ ను జిల్లాలో విజయవంతం చేయాలని కలెక్టర్ అన్నారు. మ్యాపింగ్ కాని, అనామిలిన జాబితాలో ఉన్న



వారందరికీ నోటీసులు జారీ చేశాక, నిర్దేశిత తేదీల్లో హియరింగ్ కు హాజరయ్యేలా చూడాలన్నారు. అవసరమైన వారికి కులదృవీకరణ పత్రాలు తీసుకువచ్చే విధంగా అవగాహన కల్పించాలన్నారు. నోటీసుల జారీ, ఓటర్ హియరింగ్, ఫారాల స్వీకరణ, అప్లోడింగ్ ప్రక్రియలను వేగవంతం చేయాలని అధికారులకు సూచించారు. ఓటర్లు సమర్పించే ధ్రువీకరణ పత్రాలను క్షుణ్ణంగా పరిశీలించాలని, వాటిపై తప్పనిసరిగా

సంబంధిత ఓటర్ల సంతకాలు తీసుకోవాలని తెలిపారు. అర్హత కలిగిన ప్రతి ఒక్క ఓటరు వివరాలు ఓటరు జాబితాలో ఉండేలా అధికారులు ప్రక్రియను నిర్వహించాలని, విధులు కేటాయించిన సిబ్బంది సమన్వయంతో పనిచేసి నిర్దేశించిన గడువులోగా ప్రక్రియను పూర్తి చేయాలని ఆదేశించారు. ఈ తనిఖీల సందర్భంగా జిల్లా కలెక్టర్ వెంట సంబంధిత అధికారులు, బిఎల్ఓ లు, ఎన్నికల సిబ్బంది, తదితరులు ఉన్నారు.

తెలంగాణ వీరవనితల స్ఫూర్తి యాత్ర ముగింపు సభను జయప్రదం చేయాలి

ఐదవ జిల్లా కార్యదర్శి బట్టుపల్లి అనురాధ

ఆలేరు, సెప్టెంబర్ 16(సమయం న్యూస్):

తెలంగాణ సాయుధ పోరాటంలో ధైర్యసాహసాలతో పోరాడిన వీరవనితల స్ఫూర్తిని నేటి తరానికి అందించాలనే ఉద్దేశంతో నిర్వహిస్తున్న తెలంగాణ వీరవనితల స్ఫూర్తి యాత్ర ముగింపు సభను గురువారం కొలను పాకలో నిర్వహించనున్నట్లు ఆఖిల భారత ప్రజాతంత్ర మహిళా సంఘం (ఐదవ) జిల్లా కార్యదర్శి బట్టుపల్లి అనురాధ తెలిపారు. సభకు మహిళలు, యువత పెద్ద సంఖ్యలో హాజరై జయప్రదం చేయాలని పిలుపునిచ్చారు. బుధవారం ఆలేరు మండలం గుండ్లగూడెంలో



నిర్వహించిన ఐదవ గ్రామశాఖ సమావేశంలో ఆమె మాట్లాడారు. తెలంగాణ సాయుధ పోరాటంలో చాకలి ఐలమ్మ, మల్లు స్వరాజ్యం, ఆరుట్ల కమలాదేవి వంటి అనేక మంది మహిళలు తుపాకులు చేతబట్టి నిజాం పాలనకు, భూస్వాములు, జాగిర్దారులకు

వ్యతిరేకంగా పోరాడారని తెలిపారు. వారి పోరాట స్ఫూర్తిని నేటి మహిళలు, యువత తెలుసుకోవాల్సిన అవసరం ఉందన్నారు. ఈ నెల 15న పాలకుర్తిలో ప్రారంభమైన స్ఫూర్తి యాత్రలో భాగంగా వీరవనితల స్ఫూర్తి చిహ్నాలను సందర్శించి నివాళులర్పిస్తున్నట్లు తెలిపారు.

గురువారం సాయంత్రం 5 గంటలకు కొలనుపాకలో విప్లవ వీరనారి ఆరుట్ల కమలాదేవి విగ్రహానికి నివాళులర్పించి అనంతరం బహిరంగ సభ నిర్వహించనున్నట్లు చెప్పారు. ఆరుట్ల కమలాదేవి మహిళలకు విద్య అందించేందుకు ప్రతికూల పరిస్థితుల్లోనూ పాఠశాలను నిర్వహించారని, ఆమెను తెలంగాణ సావిత్రిబాయి పూలేగా అనురాధ కొనియాడారు. అనంతరం గుండ్లగూడెం ఐదవ గ్రామ కమిటీని ఎన్నుకున్నారు. అధ్యక్షురాలిగా చెక్కిళ్ల ఉపేంద్ర, కార్యదర్శిగా కలమ్మ ఎన్నికయ్యారు. సభ్యులుగా కళావతి, అందాలు, సులోచన, బి.ధనలక్ష్మి, సీహెచ్.సబిత, ఏ.సంతోష, భీమగాని మహేశ్వరి, చిక్కిల ఊర్వశి, మేకల జంగమ్మ, ఎర్ర సుగణ తదితరులు ఎన్నికయ్యారు.

ఖమ్మం ప్రెస్ క్లబ్ అధ్యక్షుడిగా ఎండి. రషీద్

ఖమ్మం, సెప్టెంబర్ 16 : (సమయం న్యూస్)

తెలంగాణ జర్నలిస్ట్ అసోసియేషన్ (టి జే ఎ) కు చెందిన మహమ్మద్ రషీద్ ఖమ్మం ప్రెస్ క్లబ్ నూతన అధ్యక్షుడుగా ఎంపికయ్యారు. ప్రెస్ మీడియా ఆంగ్ల దినపత్రికకు ఖమ్మం జిల్లా బ్యూరోగా వ్యవహరిస్తున్న ఎండి. రషీద్ బుధవారం టీజేఏ నుండి ఖమ్మం ప్రెస్ క్లబ్ అధ్యక్షుడిగా నియమితులయ్యారు. ఈ సందర్భంగా సంఘం బాధ్యులు అందరూ నూతన అధ్యక్షుడు రషీద్ ను అభినందిస్తూ, పూల మాలలు, శాలువాలతో ఘనంగా సన్మానించారు. సందర్భంగా నూతన ఖమ్మం ప్రెస్ క్లబ్ అధ్యక్షుడు రషీద్ మాట్లాడుతూ తనపై సమ్మతం ఉంచి , తనకి పదవీ బాధ్యతలు అందజేసిన సంఘం గౌరవ అధ్యక్షులు మణికుమార్ , వర్ధింగ్ ప్రెసిడెంట్ ఖాసిం , సంఘం జిల్లా అధ్యక్షుడు స్వామి లకు కృతజ్ఞతలు ప్రకటించారు.

సంఘం బలోపేతం తో పాటు జర్నలిస్టుల సమస్యల సాధనకు శక్తి వంచన లేకుండా కృషి చేస్తానని ఈ సందర్భంగా స్వామి ప్రత్యేకంగా తనను ఖమ్మం ప్రెస్ క్లబ్ అధ్యక్షుడిగా నియమించడంలో తనపై గల విశ్వాసాన్ని ఏ పరిస్థితుల్లో తాను వమ్ము చేయనని రషీద్ ప్రకటించారు. జర్నలిస్టులు ప్రస్తుతం సంక్షిప్త పరిస్థితుల నేపథ్యంలో తమ వృత్తి బాధ్యతలను నిర్వహిస్తున్నారని వారి సేవలను ఖమ్మం ప్రెస్ క్లబ్ అభివృద్ధికి ఉపయోగించుకునే విషయంలో వారి సహకారాన్ని కోరుతున్నట్లు పేర్కొన్నారు. ఇదే సమయంలో అనుభవాన్ని జీవిత సారాన్ని గ్రహించిన సీనియర్ జర్నలిస్టుల సలహాలు, సూచనలు సహకారం ను ఆహ్వానిస్తున్నట్లు తెలిపారు. సమిష్టి నిర్ణయాలతో ఖమ్మం ప్రెస్ క్లబ్ అభివృద్ధికి , ఖమ్మం జర్నలిస్టుల అభ్యున్నతికి పాటుపడతానని చెప్పారు.



ఆదేవిధంగా తోటి టీజేఏ సభ్యులు, ఇతర జర్నలిస్టులు కూడా ఖమ్మం ప్రెస్ క్లబ్ అభివృద్ధికి తనతోపాటు పాటుపడే విషయంలో తోడుగా నిలవాలని విజ్ఞప్తి చేశారు. ఇదే సమయంలో ఖమ్మం ప్రెస్ క్లబ్ కార్యదర్శిగా ఎం. చిన్ని కూడా నియమితులయ్యారు. ఈ కార్యక్రమంలో సంఘం జిల్లా కార్యదర్శి రామకృష్ణ తోపాటు సభ్యులు నల్లమాత శ్రీనివాసరావు, వి. రాజేంద్ర

ప్రసాద్, పవన్ కళ్యాణ్, ఖాజా అబ్దుల్ ఖాన్ తదితరులు పాల్గొన్నారు. ఇదిలా ఉండగా ఖమ్మం ప్రెస్ క్లబ్ అధ్యక్షుడిగా ఎండి. రషీద్ నియమితులు కావడం పట్ల పలువురు జర్నలిస్టులు హర్షం ప్రకటించారు. రషీద్ నియామకంతో ఖమ్మం ప్రెస్ క్లబ్ కు నూతన శక్తి అందనుందని పలువురు జర్నలిస్టులు తమ అభినందనలలో ప్రకటించారు.

తఖీ బాబా జాతర, గణేష్ ఉత్సవాలు శాంతియుతంగా నిర్వహించాలి

జిల్లా ఎస్పీ డాక్టర్ వినీత్ IPS నారాయణపేట,

సెప్టెంబర్.16(సమయం న్యూస్)

నారాయణపేట జిల్లా కేంద్రంలోని బువ్వమ్మ గుట్ట తఖీ బాబా జాతర మరియు గణేష్ నిమజ్జనం ఒకే రోజు జరుగుతున్న నేపథ్యంలో జిల్లా ఎస్పీ డాక్టర్ వినీత్ IPS పోలీసు అధికారులతో కలిసి క్షేత్రస్థాయిలో పర్యటించి బందోబస్తు ఏర్పాటును పరిశీలించారు. ఈ సందర్భంగా ఎస్పీ మాట్లాడుతూ... జాతర, గణేష్ నిమజ్జనం సందర్భంగా ప్రజలు శాంతియుతంగా, భరస్సర సామరస్యంతో తమ పండుగలను నిర్వహించుకోవాలని సూచించారు.నారాయణపేట జిల్లాకు ఉన్న మతసామరస్య సంప్రదాయాన్ని కాపాడుతూ ప్రతి ఒక్కరూ సంయమనం పాటించాలని తెలిపారు. ఉత్సవాల సందర్భంగా పోలీస్ శాఖ తరపున పటిష్టమైన బందోబస్తు ఏర్పాటు చేయడంతో పాటు అవసరమైన ప్రాంతాల్లో పోలీస్ కెటెట్లు, ట్రాఫిక్ డైవర్లను ఏర్పాటు చేయనున్నట్లు తెలిపారు. ప్రజలకు ఎలాంటి ఇబ్బందులు కలగకుండా పోలీసు అధికారులు ముందస్తు ప్రణాళికతో విధులు నిర్వహిం



చాలని ఆదేశించారు.తఖీ బాబా దర్గా వద్ద ముస్లిం మత పెద్దలతో ఎస్పీ మాట్లాడి జాతరను ప్రశాంత వాతావరణంలో నిర్వహించుకోవాలని సూచించారు. జాతర సందర్భంగా జరిగే కవాళి, గంధం, ప్రార్థనలు తదితర కార్యక్రమాల సమయంలో పూర్తిస్థాయిలో బందోబస్తు ఏర్పాటు చేయాలని పోలీసు అధికారులను ఆదేశించారు.అనంతరం సరబ్ బజార్, మయిన్ చౌక్ తదితర ప్రాంతాలను ఎస్పీ పరిశీలించారు. గణేష్ శోభాయాత్ర, నిమజ్జనం సందర్భంగా గణేష్ విగ్రహాలను దర్శించేందుకు పెద్ద సంఖ్యలో ప్రజలు వచ్చే అవకాశం ఉన్నందున ప్రజల రద్దీని దృష్టిలో ఉంచుకుని రూఫ్ టాప్ నుండి,

పటిష్ట పోలీస్ బందోబస్తు ఏర్పాటు చేయాలని సూచించారు. ప్రజలు, భక్తులకు ఎలాంటి ఇబ్బందులు కలగకుండా ప్రత్యేక చర్యలు చేపట్టాలని, ముఖ్యమైన ప్రాంతాల్లో సీసీ కెమెరాలు, వీడియో గ్రాఫీ ద్వారా నిరంతర నిఘా ఏర్పాటు చేయాలని ఆదేశించారు.శాంతి భద్రతలకు విఘాతం కలిగించేలా ఎవరైనా అల్లర్లు సృష్టించేందుకు ప్రయత్నిస్తే చట్ట ప్రకారం కఠిన చర్యలు తీసుకోవాలని స్పష్టం చేశారు.ఉత్సవాల సందర్భంగా సోషల్ మీడియాలో ఇతర మతాలను కించపరిచేలా, రెచ్చగొట్టేలా పోస్టులు, వీడియోలు, వ్యాఖ్యలు చేయరాదని ఎస్పీ హెచ్చరించారు. సోషల్

మీడియాపై పోలీస్ శాఖ తరపున పూర్తిస్థాయిలో నిఘా ఏర్పాటు చేసినట్లు తెలిపారు. ఇతరులను కించపరిచే లేదా శాంతిభద్రతలకు విఘాతం కలిగించే విధంగా పోస్టులు చేసే వ్యక్తులపై చట్ట ప్రకారం కఠిన చర్యలు తీసుకుంటామని స్పష్టం చేశారు. ప్రజలు పోలీస్ శాఖకు సహకరిస్తూ శాంతియుత వాతావరణంలో ఉత్సవాలను నిర్వహించుకోవాలని ఎస్పీ కోరారు.ఎస్పీ తో పాటు అదనపు ఎస్పీ ఎండి రియాజ్ ఉల్ హక్, డీఎస్పీలు మహేష్, నల్లపు లింగయ్య, సీబి శివశంకర్, RI విజయ భాస్కర్, ఎస్ఐ వెంకటేశ్వర్లు, ముస్లిం మత పెద్దలు తదితరులు పాల్గొన్నారు.

ఆర్టీ సీ కాలనీలో డ్రైనేజీ పనులకు శంకుస్థాపన

• కాలనీల రూపురేఖలు మార్చేలా అభివృద్ధి పనులు

• 1వ డివిజన్ అధ్యక్షుడు చిర్ర రాము గౌడ్



హసన్పల్లి , సెప్టెంబర్ 16 (సమయం న్యూస్) :ఎర్రగట్టు గుట్ట ఆర్టీ సీ కాలనీ, పద్మశాలి కాలనీలో సీసీ డ్రైనేజీ నిర్మాణ పనులకు బుధవారం శంకుస్థాపన చేశారు. వర్ధన్నపేట ఎమ్మెల్యే, విశ్రాంత ఐటీఎస్ అధికారి కేఆర్ నాగరాజు ఆదేశాల మేరకు జరిగిన కార్యక్రమంలో గ్రేటర్ వరంగల్ మునిసిపల్ కార్పొరేషన్ (జీడబ్ల్యుఎస్) 1వ డివిజన్ అధ్యక్షుడు చిర్ర రాము గౌడ్ పాల్గొన్నారు. ఈ సందర్భంగా ఆయన మాట్లాడుతూ కాలనీల్లో దీర్ఘకాలంగా నెలకొన్న డ్రైనేజీ, సీసీ రోడ్ల సమస్యలను దశలవారిగా పరిష్కరిస్తున్నట్లు తెలిపారు. డ్రైనేజీ వ్యవస్థ మెరుగుపడితే పరిసరాలు పరిశుభంగా ఉండటంతోపాటు ప్రజలకు ఆరోగ్యకరమైన వాతావరణం ఏర్పడుతుందన్నారు. ప్రజా ప్రభుత్వం అభివృద్ధి, సంక్షేమానికి ప్రాధాన్యం ఇస్తోందని పేర్కొన్నారు. కార్యక్రమంలో కాంగ్రెస్ సీనియర్ నాయకులు దేవరకొండ అనిల్, సారంగపాణి, మూల తిరుపతి, మూల నరోత్తం, వీన సురేందర్, డబ్బా శ్రీను, భరత్ శ్రీనివాస్ తదితరులతోపాటు కాలనీ ప్రజలు, పార్టీ కార్యకర్తలు పాల్గొన్నారు.

అర్బులైన ప్రతి కుటుంబానికి ప్రభుత్వ సంక్షేమ పథకాలు అందేలా కృషి చేస్తాం-

కొడంగల్ మున్సిపల్ చైర్మన్ నందారం ప్రశాంత్



కొడంగల్ మున్సిపల్, సెప్టెంబర్.16(సమయం న్యూస్) వికారాబాద్ జిల్లా కొడంగల్ మున్సిపాలిటీ పరిధిలోని 3వ వార్డు పాత కొడంగల్ తండాలో నూతనంగా నిర్మించిన ఇందిరమ్మ ఇళ్లను బుధవారం కొడంగల్ మున్సిపల్ చైర్మన్ నందారం ప్రశాంత్ చేతుల మీదుగా ప్రారంభించడం జరిగింది. ఈ సందర్భంగా నందారం ప్రశాంత్ మాట్లాడుతూ, ప్రతి పేద కుటుంబానికి సొంతింటి కలను సాకారం చేయాలనే లక్ష్యంతో ప్రభుత్వం చేపడుతున్న ఇందిరమ్మ ఇళ్ల పథకం ఎంతో ప్రతిష్టాత్మకమైనదని తెలిపారు. అర్బులైన ప్రతి కుటుంబానికి ప్రభుత్వ సంక్షేమ పథకాలు అందేలా కృషి చేస్తామని పేర్కొన్నారు.ఈ కార్యక్రమంలో మున్సిపల్ వైస్ చైర్మన్ శంకర్ నాయక్, హుస్సాబాద్ సర్పంచ్ భీములు,10వ వార్డు కౌన్సిలర్ రాజశేఖర్,11వ వార్డు కౌన్సిలర్ బత్తుల అనిత నర్సింలు, 3వ వార్డు కౌన్సిలర్ లక్ష్మమ్మ బుగ్గపూ, కాంగ్రెస్ పార్టీ కార్యకర్తలు, గ్రామ ప్రజలు తదితరులు పాల్గొన్నారు.

కలెక్టరేట్ లో వినాయక విగ్రహానికి ప్రత్యేక పూజలు నిర్వహించిన జిల్లా కలెక్టర్ దీపక్ తివారీ



వికారాబాద్, సెప్టెంబర్.16(సమయం న్యూస్) వికారాబాద్: వినాయక చవితి పండుగ సందర్భంగా కలెక్టరేట్ కార్యాలయంలో స్థాపించిన వినాయక చవితి పండుగ ప్రత్యేక పూజలు నిర్వహించిన జిల్లా కలెక్టర్ దీపక్ తివారీ ...బుధవారం వికారాబాద్ జిల్లా కలెక్టర్ కార్యాలయ ప్రాంగణంలో ఏర్పాటు చేసిన వినాయక విగ్రహానికి మూడవ రోజు జిల్లా కలెక్టర్,అదనపు కలెక్టర్ ఉమా శంకర్ ప్రసాద్, రెవెన్యూ కలెక్టర్ వెంకటాచారి లతో కలిసి ప్రత్యేక పూజలు నిర్వహించారు.ఈ సందర్భంగా కలెక్టర్ వినాయకునికి పంచామృత అభిషేకం, ప్రత్యేక పూజలు, అర్ఘ్యాల నిర్వహించి, ప్రజలందరికీ ఆయురారోగాలు, సుఖసంతోషాలు,శాంతి, సౌభాగ్యాలు కలగాలని ఆంక్షింపారు.వినాయక చవితి పండుగను ప్రజలు భక్తిశ్రద్ధలతో,ఆనందోత్సాహాలతో జరుపుకోవాలని, పరావరణ పరిరక్షణకు ప్రాధాన్యతనిస్తూ మట్టి వినాయక విగ్రహాలను వినియోగించి నిమజ్జన సమయం లో ఎలాంటి పొరపాట్లు జరుగకుండా తగు జాగ్రత్తలు తీసుకోవాలని సూచించారు.ఈ కార్యక్రమంలో డి ఆర్ ఓ స్వర్ణలత, జిల్లా అధికారులు, కలెక్టరేట్ నాల్గవ తరగతి సిబ్బంది తదితరులు ప్రత్యేక పూజల్లో పాల్గొన్నారు.

20న జరిగే పంచజన్య సంకల్ప సభకు భారీ ఎత్తున ప్రజలు తరలి రావాలి

టీఆర్ఎస్ నారాయణపేట

జిల్లా అధ్యక్షులు గవినోళ్ళ శ్రీనివాస్

కోస్లి మున్సిపల్, సెప్టెంబర్.16(సమయం న్యూస్) కోడంగల్ నియోజకవర్గం కోస్లి లో ఈ నెల 20 న జరిగే పంచజన్య సంకల్ప సభకు నారాయణపేట జిల్లా మరియు తెలంగాణ వ్యాప్తంగా భారీ ఎత్తున ప్రజలు తరలి రావాలి అని తెలంగాణ రక్షణ సేన నారాయణపేట జిల్లా అధ్యక్షులు గవినోళ్ళ శ్రీనివాస్ కోరారు.గంగాధర రంజిత్ కుమార్ మాట్లాడుతూ ,,కవిత్వ సభ ను భారీగా తరలివచ్చి విజయవంతం చేయాలని తెలిపారు ఈ కార్యక్రమంలో , కోడంగల్ నాయకులు రాజా ప్రభాకర్,కొత్తపల్లి జనార్దన్, అభార్గర్ గంగోళ్ళ రంజిత్ కుమార్ వివిధ మండల అధ్యక్షులు, ముఖ్య కార్యకర్తలు పాల్గొన్నారు.

ది ఇండియా సిమెంట్ ఫ్యాక్టరీ ఆధ్వర్యంలో మెగా హెల్త్ క్యాంప్



తాండూరు మండలం, సెప్టెంబర్,16 (సమయం న్యూస్) ప్రతి ఒక్కరికి మెరుగైన ఆరోగ్య వైద్య సేవలు అందించే లక్ష్యంగా ది ఇండియా సిమెంట్ ఫ్యాక్టరీ ఆధ్వర్యంలో మెగా హెల్త్ క్యాంప్ ను ఏర్పాటు చేయడం జరిగిందని సర్పంచ్ పండరి అన్నారు. బుధవారం తాండూరు మండల పరిధిలోని మల్కాపూర్ గ్రామంలో ఉచిత మెగా మెడికల్ క్యాంపును ఏర్పాటు చేశారు. ఈ సందర్భంగా వారు మాట్లాడుతూ...గ్రామ ప్రజలు ప్రతి ఒక్కరు ఆరోగ్యవంతులుగా ఉండాలనే స ఉద్దేశంతో ది ఇండియా సిమెంట్ ఫ్యాక్టరీ సౌజన్యంతో హెల్త్ క్యాంపు ఏర్పాటు చేయడం జరిగిందన్నారు. జనరల్ ఫిజిషియన్, గైనకాలజీ తదితర సేవలను ఈ సందర్భంగా ఏర్పాటు చేయడం జరిగిందన్నారు. విలువైన మందులను ఉచితంగా రోగులకు అందించడం జరిగిందన్నారు.కార్యక్రమంలో ఉప సర్పంచ్ జగదీష్ గౌడ్, మాజీ సర్పంచ్ విజయలక్ష్మి , వాటి మెంబర్లు సీనియర్ నాయకులు మైనుద్దీన్, శంషాద్దీన్, జిన్నాద్ బేగం, మరగప్ప, జాన్వీన్ బేగం, షర్మిష్ఠీన్, మోహన్ గౌడ్, గోరప్ప, బంజప్ప, సిమెంట్ ఫ్యాక్టరీ ఉద్యోగుస్తులు శ్రీకాంత్ స్వామి, సయ్యద్ హజ్రత్ అలీ తదితరులు పాల్గొన్నారు.

వినాయక విగ్రహం వద్ద అన్నదానం ప్రారంభించిన అదనపు ఎస్పీ, డీఎస్పీలు



నారాయణపేట, సెప్టెంబర్,16(సమయం న్యూస్) నారాయణపేట జిల్లా ఎస్పీ కార్యాలయంలో ఏర్పాటు చేసిన మట్టి వినాయక విగ్రహం వద్ద అదనపు ఎస్పీ ఎండి రియాజ్ ఉల్ హక్, డీఎస్పీలు మహ్మద్, నల్లపై లింగయ్య పూజా కార్యక్రమాలు నిర్వహించారు. అనంతరం గణేష్ ఉత్సవ కమిటీ సభ్యులను, VHP, బజరంగ్ దళ్ నాయకులను డీఎస్పీ మహ్మద్ శాలువాతో ఘనంగా సన్మానించారు. అనంతరం పోలీస్ శాఖ ఆధ్వర్యంలో ఏర్పాటు చేసిన అన్నదాన కార్యక్రమాన్ని అధికారులు ప్రారంభించారు. ఈ సందర్భంగా అధికారులు మాట్లాడుతూ... వినాయక చవితి ఉత్సవాలను ప్రజలందరూ భక్తిశ్రద్ధలతో, సంతోషంగా, ప్రశాంత వాతావరణంలో జరుపుకోవాలని ఆకంక్షించారు. ప్రజలు, పోలీసులు సుఖశాంతలతో ఉండాలని, అందరికీ మంచి జరగాలని వినాయకుడిని ప్రార్థించినట్లు తెలిపారు. జిల్లా వ్యాప్తంగా శాంతిభద్రతలకు ఎలాంటి విఘాతం కలగకుండా పటిష్టమైన పోలీస్ బందోబస్తు ఏర్పాటు చేసినట్లు తెలిపారు. వినాయక చవితి ఉత్సవాల నేపథ్యంలో సోషల్ మీడియాపై పోలీస్ శాఖ పూర్తిస్థాయి నిఘా ఏర్పాటు చేసిందని అధికారులు తెలిపారు. ఇతర మతాల మనోభావాలను కించపరిచేలా, రెచ్చగొట్టే విధంగా ఎవరైనా పోస్టులు, వీడియోలు లేదా సందేశాలను సోషల్ మీడియాలో ప్రచారం చేస్తే చట్ట ప్రకారం కఠిన చర్యలు తీసుకుంటామని హెచ్చరించారు. జిల్లాలో ఎక్కడైనా సమస్యలు, అసమానాస్పద వ్యక్తులు లేదా ఘటనలు గుర్తించిన వెంటనే సంబంధిత పోలీసులకు లేదా డయల్ 112కు సమాచారం అందించాలని సూచించారు. అలాగే 24x7 పోలీస్ కంట్రోల్ రూమ్: 8712670399కు సమాచారం ఇవ్వాలని తెలిపారు.ఈ కార్యక్రమంలో నారాయణపేట సీబి శివశంకర్, RI విజయ్ భాస్కర్, ఎస్ ఐలు వెంకటేశ్వర్లు, ఆర్మీ రిజర్వ్ పోలీస్ సిబ్బంది, SB, DCRB, DPO సిబ్బంది, హోంగార్డులు, పోలీస్ సిబ్బంది, ప్రజలు తదితరులు పాల్గొన్నారు.

కంచనపల్లి గ్రామ అభివృద్ధి కమిటీ చైర్మన్ గా జక్క రవీందర్ రెడ్డి

వలిగొండ, సెప్టెంబర్ 16 (సమయం న్యూస్) యాదాద్రి భువనగిరి జిల్లా వలిగొండ మండలంలోని కంచనపల్లి గ్రామ అభివృద్ధి కమిటీ చైర్మన్ గా జక్క రవీందర్ రెడ్డిని సమావేశంలో ఎన్నుకున్నారు.బుధవారం గ్రామ సర్పంచ్ రేసు బుచ్చిరెడ్డి అధ్యక్షతన నిర్వహించిన గ్రామ అభివృద్ధి కమిటీ కార్యవర్గ సమావేశంలో జక్క రవీందర్ రెడ్డిని చైర్మన్ గా ఉపాధ్యక్షులుగా మంచోజు విజయకుమార్, టిట్టూల జంగయ్య, ప్రధాన కార్యదర్శి జక్క రఘుపతి రెడ్డి, కోశాధికారిగా గంగారం రమేష్ లను ఏకగ్రీవంగా ఎన్నుకున్నారు.గ్రామ అభివృద్ధి కమిటీ చైర్మన్ గా ఎన్నికైన జక్క రవీందర్ రెడ్డి మాట్లాడుతూ గ్రామ అభివృద్ధి తో పాటు గ్రామంలోని విద్యాభివృద్ధికి కమిటీ గ్రామ అభివృద్ధి కమిటీ, గ్రామ ప్రజల సహకారంతో ప్రత్యేకంగా కృషి చేయనున్నట్లు తెలిపారు. ఈ కార్యక్రమంలో వలిగొండ పిఎసిఎస్ ఐస్ చైర్మన్ జక్కా జంగారెడ్డి, ఉప సర్పంచ్ ఈరపాక సుధాకర్, గ్రామ అభివృద్ధి కమిటీ సభ్యులు, గ్రామస్తులు తదితరులు పాల్గొన్నారు.

అభివృద్ధి పనులను పరిశీలించిన మున్సిపల్ చైర్మన్ నందారం ప్రశాంత్

కోడంగల్, సెప్టెంబర్,16(సమయం న్యూస్) కోడంగల్ మున్సిపాలిటీ పరిధిలో కొనసాగుతున్న వైకుంఠదామం నిర్మాణ పనులను కోడంగల్ మున్సిపల్ చైర్మన్ నందారం ప్రశాంత్ పరిశీలించారు. అనంతరం హైదరాబాద్—సీదం రోడ్డు, మహబూబ్ నగర్—తాండూరు రోడ్డు నాలుగు వైపులా స్వాగత ఆర్చీల నిర్మాణం చేపట్టేందుకు సంబంధిత ప్రభుత్వ అధికారులతో కలిసి ప్రతిపాదిత స్థలాలను పరిశీలించారు.ఈ సందర్భంగా స్వాగత ఆర్చీల నిర్మాణానికి అనువైన స్థలాలు, నిర్మాణానికి సంబంధించిన అంశాలను అధికారులతో చర్చించారు. కోడంగల్ పట్టణ అభివృద్ధికి అవసరమైన మౌలిక వసతుల కల్పనకు ప్రాధాన్యత ఇస్తామని ఇది మన రాష్ట్ర ముఖ్యమంత్రి వర్మలు రేవంత్ రెడ్డి సొంత నియోజక వర్గం కాబట్టి జరుగుతున్న పనులు నాణ్యతతో పాటు అభివృద్ధి పథం పై ముందుకు కొనసాగుతం అని నందారం ప్రశాంత్ తెలిపారు.

సాయుధ పోరాట చరిత్రను వక్రీకరిస్తున్న బీజేపీ

వలిగొండ సెప్టెంబర్ 16 (సమయం న్యూస్)

యాదాద్రి భువనగిరి జిల్లా వలిగొండ సీపిఐ ఆధ్వర్యంలో సాయుధ పోరాట వారోత్సవాలలో భాగంగా వలిగొండ మండల అవార్డు గ్రామంలో జక్కడి రంగారెడ్డి స్మారక స్థూపాల వద్ద పూలమాలలు వేసి ఘనంగా నివాళులర్పించడం జరిగింది ఈ కార్యక్రమంలో సీపిఐ జిల్లా కార్యదర్శి యానాల దామోదర్ రెడ్డి పాల్గొన్నారు. ఆయన మాట్లాడుతూ తెలంగాణ రైతాంగ సాయుధ పోరాట చరిత్రను బిజెపి వక్రీకరిస్తుందని విమర్శించారు.రజాకార్లు, నిజాం నిరంకుశ పాలనకు వ్యతిరేకంగా సాగిన చారిత్రాత్మక తెలంగాణ రైతాంగ సాయుధ పోరాట భూమి కోసం, భుక్తి కోసం, విముక్తి కోసం సాగిన అసలైన చారిత్రాత్మక పోరాటమని కొనియాడారు. నిజాం పాలనకు వ్యతిరేకంగా కమ్యూనిస్టుల నేతృత్వంలో ప్రజలు సాహసోపేతమైన పోరాటం చేశారని, ఆనాటి పోరాట స్ఫూర్తిని నేటి తరాలు ఆదర్శంగా తీసుకోవాలని పిలుపునిచ్చారు. నాటి సాయుధ



రైతాంగ పోరాటంలో నాలుగున్నర వేల కమ్యూనిస్టు అమరుల త్యాగాలతో ఎర్ర బారిన నేల తెలంగాణ అని అన్నారు. నిజాం నిరంకుశ పాలనను కూలదోసింది కమ్యూనిస్టులేనని,పట్టేల్ సైన్యం కాదని అన్నారు. తెలంగాణ సాయుధ పోరాట ఫలితంగానే నిజాం నిరంకుశ పాలన రద్దయిందని,పట్టేల్ సైనిక చర్య వల్ల కాదని అన్నారు. ఆ పోరాటంలో 10 లక్షల ఎకరాల భూమి పేదలకు పంచి, 3 వేయి గ్రామాలను విముక్తి చేసింది కమ్యూనిస్టులేనని చెప్పారు. ఆనాడు పట్టేల్ చీకటి ఒప్పంద ఫలితమే నిజాం రాజుకు గవర్నర్ పదవి దక్కిందని అన్నారు. తెలంగాణ సాయుధ పోరాట అమర వీరులను స్మరించుకుందామని, వారి ఆశయ సాధనకు ప్రతిజ్ఞ చేద్దామని పిలుపునిచ్చారు.తెలంగాణ రైతాంగ సాయుధ పోరాటాన్ని, అమరుల జీవిత చరిత్రలను కేంద్ర, రాష్ట్ర ప్రభుత్వాలు పారాంశాలుగా చేర్చాలని ఆయన డిమాండ్ చేశారు. ఈ సందర్భంగా సీపిఐ శ్రేణులు, కార్మికులు, రైతులు, ప్రజా సంఘాల నాయకులు భారీ సంఖ్యలో పాల్గొని, సాయుధ పోరాట వీరులకు జోహార్లు అర్పిస్తూ నినాదాలు చేశారు. ఈ కార్యక్రమంలో మండల సహాయ కార్యదర్శి ఎల్లంకి మహేష్, మండల కార్యవర్గ సభ్యులు పోలేపాక యాదయ్య, ఏపెవైఎస్ జిల్లా ఉపాధ్యక్షులు సుద్దాల సాయికుమార్, బుర్ల మల్లేష్ తదితరులు పాల్గొన్నారు.

ఘనంగా తెలంగాణ రైతాంగ సాయుధ పోరాటాల వారోత్సవాలు

శంషాబాద్ సమయం సెప్టెంబర్

16: భారత కమ్యూనిస్టు పార్టీ (సీపిఐ) శంషాబాద్ మండల కార్యదర్శి సర్ర గిరి ఆధ్వర్యంలో బుధవారం శంషాబాద్ పట్టణంలోని అంబేద్కర్ చౌరస్తాలో తెలంగాణ సాయుధ పోరాట అమరవీరులకు నివాళులర్పించారు. ఈ కార్యక్రక మానికి రంగారెడ్డి జిల్లా సీపిఐ పార్టీ కార్యవర్గ సభ్యులు రాచమల్ల యాదగిరి ముఖ్య అతిథులుగా హాజరుకావడం జరిగింది. ఈ సందర్భంగా రాచమల్ల యాదగిరి, సీపిఐ పార్టీ మండల కార్యదర్శి సర్రగిరి మాట్లాడుతూ... తెలంగాణ సాయుధ పోరాటంలో వీరులు ఎంతోమంది పెత్తందారులకు రజాకారులకు వ్యతిరేకంగా పోరాడి పేద రైతులకు ప్రజలకు న్యాయం చేశారని గుర్తు చేశారు. చాకలి ఐలమ్మ సీపిఐ పార్టీలో చురుకుగా పనిచేసి ప్రజల సమస్యల కొరకు రైతుల

సమస్యల కొరకు పోరాటం ఎనలేనిదని వారు త్యాగాలు చిరస్మరీయమని అన్నారు. ఐలమ్మ మూడు ఎకరాల భూమిని నిజాం సర్కార్ గుండాలు దేశ ముకులు భూస్వాములు మరియు పెత్తందారులు ఐలమ్మ మూడెకరాల భూమిని పంటను ధ్వంసం చేయడంతో సీపిఐ నాయకులు రవి నారాయణ రెడ్డి బద్దం ఎల్లారెడ్డి ముద్దు మొహిద్దీన్ ను కలిసి ఆమె సమస్యని సీపీఐ నాయకత్వానికి తెలియజేయడంతో సాకలి ఐలమ్మకు అండగా నాయకత్వం ఆనాడు సీపిఐ జెండా పట్టి తుపాకీతో నిజాం సర్కార్ నిరంకుశత్వానికి ధైర్యం ఇచ్చిన నాయకులు ఆనాడు ఐలమ్మ అడవిలో ఉండి ఈ గుండా కి వ్యతిరేకంగా పోరాడిన మహా వీరవనిత కొన ఉపిరినింతవరకు సీపిఐ పార్టీకి ప్రజల కొరకు రైతంగం కొరకు రైతంగ సాయుధ పోరాటంలో ముఖ్యపాత్ర వహించిన కమ్యూనిస్టు



యోధులకు జోహార్లు అర్పించినారు. తెలంగాణ సాయుధ పోరాటంలో అనేకమంది 4000 మంది అమరులైన త్యాగం అందుకే భారతదేశంలో సీపిఐ త్యాగం పోరాటాల వల్లనే విలీనమైందని ఏ మతోన్మాదికి పార్టీలకు చెప్పుకునే అర్హత లేదన్నారు. ఒక మహిళ అంతటి పోరాటం చేసి త్యాగం తో కూడిన వీర వనిత జోహార్లు అని మహిళలు ఐలమ్మ లాగా

అందరూ ప్రజాస్వామ్యం కొరకు ప్రజల రక్షణ కొరకు మహిళల రక్షణ కొరకు ఐలమ్మ లాగా అందరు పోరాటాలని వారి అదుగుజాడ నడవాలని రాచమల్ల యాదగిరి పిలుపునిచ్చారు. ఈ కార్యక్రమంలో శంషాబాద్ సీపిఐ పార్టీ మండల నాయకులు గిలకరాజు, శ్రీనివాస్, దండి రవికుమార్, నరేష్ నాయక్ తదితరులు పాల్గొన్నారు.

స్వచ్ఛత కార్యక్రమాలపై సమగ్ర కార్యాచరణ చేపట్టాలి



- ప్రతి బ్లాక్ స్కాట్ ను గుర్తించి జియో ట్యాగింగ్ చేయాలి.
- నాలుగు రకాల వ్యర్థాల వేరు చేయడంపై ప్రత్యేక దృష్టి సారించాలి.
- జిల్లా కలెక్టర్ ప్రియాంక.

నారాయణపేట, సెప్టెంబర్,16(సమయం న్యూస్)

స్వచ్ఛత కార్యక్రమాలను, ఘన వ్యర్థాల నిర్వహణ, నాలుగు రకాల వ్యర్థాల వేరు చేయడం, బ్లాక్ స్కాట్ నిర్మాలను, లెగసి వేస్ట్ నిర్వహణ తదితర అంశాలపై అధికారులు సమగ్ర కార్యాచరణ ప్రణాళిక రూపొందించి క్షేత్రస్థాయిలో అమలు చేయాలని జిల్లా కలెక్టర్ ప్రియాంక సూచించారు. స్వచ్ఛత కార్యక్రమాలపై నిర్వహించే సమావేశాలు కేవలం సమీక్షకు పరిమితం కాకుండా, ఏం చేయాలి, ఎవరు చేయాలి, ఎప్పటిలోగా పూర్తి చేయాలి, ఇప్పటివరకు ఎంత పురోగతి సాధించాం అనే అంశాల ఆధారంగా స్వచ్ఛమైన యాక్ష్న ప్లాంబు రూపొందించుకోవాలని అధికారులను ఆదేశించారు. స్వచ్ఛతా హి సేవా సాటిడ్ వేస్ట్ మేనేజ్ మెంట్ పై బుధవారం జిల్లా కలెక్టర్ లేన్ వీసీ హోల్ లో సన్మాహాక సమావేశం ఏర్పాటు చేశారు. ఈ సమావేశానికి హాజరైన జిల్లా కలెక్టర్ ప్రియాంక, మాట్లాడుతూ...గ్రామపంచాయతీలు,మున్సిపాలిటీలలో నాలుగు రకాల వ్యర్థాల వేరు చేయడాన్ని సమర్థవంతంగా అమలు చేయాలని సూచించారు. వ్యర్థాల సేకరణ నుంచి రవాణా, ప్రాసెసింగ్ వరకు ప్రతి దశలో సరైన విధానాన్ని పాటించాలన్నారు. డెంపింగ్ ప్రాంతాలు నీటి వనరులు, సాగునీటి కాలువలకు సమీపంలో లేకుండా చర్యలు తీసుకోవాలని, ఇప్పటికే ఉన్న ప్రాంతాలను

పరిశీలించి అవసరమైన సరిదిద్ద చర్యలు చేపట్టాలని తెలిపారు.బ్లాక్ స్కాట్ గుర్తింపు, జియో ట్యాగింగ్ ప్రజలు తరచుగా చెత్త వేస్తున్న ప్రదేశాలను బ్లాక్ స్కాట్ లుగా గుర్తించి జియో ట్యాగింగ్ చేయాలని కలెక్టర్ ఆదేశించారు.ప్రతి గ్రామపంచాయతీలో కనీసం ఒక బ్లాక్ స్కాట్ ను గుర్తించాలని, మున్సిపాలిటీలలో కనీసం 2—3 సమస్యాత్మక ప్రాంతాలను గుర్తించి వాటి రూపాంతరానికి చర్యలు చేపట్టాలని సూచించారు. గుర్తించిన ప్రాంతాల బిఫోర్—ఆఫ్టర్ ఫోటోలను తప్పనిసరిగా సేకరించి సంబంధిత పోర్టల్ లో అప్ లోడ్ చేయాలని తెలిపారు. డెంపింగ్ యార్డులను మాత్రమే బ్లాక్ స్కాట్ లుగా చూపకుండా, ప్రజలు వాస్తవంగా చెత్త వేస్తున్న సమస్యాత్మక ప్రాంతాలను గుర్తించాలని స్పష్టం చేశారు. మున్సిపాలిటీలలో పేరుకుపోయిన లెగసి వేస్ట్ ను దశల వారీగా తొలగించేందుకు కార్యాచరణ రూపొందించాలని ఆదేశించారు. ప్రస్తుతం పనిచేస్తున్న ఏజెన్సీల పనితీరును సమీక్షించి, అవసరమైతే సంబంధిత సంస్థలతో సమన్వయం చేసుకుని ప్రత్యామ్నాయ ఏర్పాట్లు చేసుకోవాలని సూచించారు.ప్రతి మున్సిపాలిటీ ఒక ప్రాంతాన్ని ఎంపిక చేసుకుని ప్రత్యక్షంగా కనిపించే విధంగా స్వచ్ఛత, రూపాంతర కార్యక్రమాన్ని చేపట్టాలని తెలిపారు. స్వచ్ఛత కార్యక్రమంలో సీఎస్ఆర్ సంస్థలు, ఆరోగ్య సంస్థలు, పాఠశాలలు, కళాశాలల విద్యార్థులను భాగస్వామ్యం చేయాలని కలెక్టర్ సూచించారు. ఒక ప్రాంతాన్ని ఎంపిక చేసి విద్యార్థుల భాగస్వామ్యంతో స్వచ్ఛత కార్యక్రమం నిర్వహించడంతో పాటు, అవసరమైన ప్రాంతాల్లో గోడలపై స్వచ్ఛత, పరిశుభ్రతపై అవగాహన కల్పించే యెయింటింగ్ లు వేయించాలని తెలిపారు. అక్టోబర్ 1న “ఏక్ డిస్ — ఏక్ గంట్ — ఏక్ నాట్” కార్యక్రమంలో భాగంగా సామూహిక



శ్రమదానం నిర్వహించాలని అధికారులను ఆమె ఆదేశించారు.పాఠశాలలు, కళాశాలల విద్యార్థులు, అధికారులు, ప్రజా ప్రతినిధులు, ప్రజలను భాగస్వామ్యం చేసి ఒక ప్రాంతాన్ని ఎంపిక చేసుకుని స్వచ్ఛత కార్యక్రమం నిర్వహించాలని సూచించారు.కార్యక్రమంలో పాల్గొనే విద్యార్థులకు గ్లాజులు, అవసరమైన భద్రతా పరికరాలు అందించి, భద్రతా ప్రమాణాలను పాటించాలని తెలిపారు.స్వచ్ఛత కార్మికులకు ఆరోగ్య శిబిరం స్వచ్ఛత కార్యక్రమాల్లో కీలకంగా పనిచేస్తున్న పారిశుధ్య కార్మికుల కోసం ప్రత్యేక ఆరోగ్య శిబిరం నిర్వహించాలని కలెక్టర్ సూచించారు.సంబంధిత వైద్యాధి కారులతో పాటు అవసరమైన చోట ఫ్రైజర్ వైద్యులను కూడా భాగస్వామ్యం చేసి ఆరోగ్య పరీక్షలు, మందుల పంపిణీ, ఆరోగ్య అవగాహన కార్యక్రమాలు చేపట్టాలని ఆదేశించారు.పాఠశాలలు, జూనియర్ కళాశాలలతో సమన్వయం చేసుకుని విద్యార్థులకు వ్యర్థాల వేరు చేయడం, ఘన—ద్రవ వ్యర్థాల నిర్వహణ, పరిశుభ్రత, నీటి సంరక్షణపై అవగాహన కల్పించాలని తెలిపారు. ఎస్ బి ఎం గ్రామీణ కింద సృష్టించిన ఆస్తులు, స్వచ్ఛత జ్ఞాన్ యాత్ర వంటి కార్యక్రమాలను కూడా స్వచ్ఛత కార్యక్రమాలతో అనుసంధానం చేయాలని సూచించారు.

గ్రామాభివృద్ధి ప్రణాళికలో ప్రభుత్వ పథకాలకు ప్రాధాన్యత

గ్రామ పంచాయతీ అభివృద్ధి ప్రణాళికతో పాటు రూపొందిస్తున్న మూడు సంవత్సరాల కార్యాచరణ ప్రణాళికలో గ్రామాల సమగ్ర అభివృద్ధికి ప్రాధాన్యత ఇవ్వాలని కలెక్టర్ ప్రియాంక సూచించారు.ముఖ్యంగా మహిళా స్వయం సహాయక సంఘాల ద్వారా కుటుంబాల ఆర్థిక అభివృద్ధికి అందుబాటులో ఉన్న ప్రభుత్వ పథకాలను సద్వినియోగం

చేసుకునేలా చర్యలు తీసుకోవాలన్నారు. ప్రతి శాఖ అధికారి తమ శాఖ ద్వారా అమలవుతున్న పథకాలు, అర్హతలు, ప్రయోజనాలు, దరఖాస్తు విధానం తదితర వివరాలను సిద్ధంగా ఉంచుకుని గ్రామస్థాయి సమావేశాల్లో ప్రజలకు అవగాహన కల్పించాలని ఆదేశించారు.గ్రామస్థాయి అవసరాలను గుర్తించాలి మండల స్థాయిలో సంబంధిత శాఖల అధికారులతో సమన్వయం చేసుకుని, అనంతరం ప్రతి గ్రామపంచాయతీలో సమావేశాలు నిర్వహించి ప్రజల అవసరాలు, సమస్యలు, అభివృద్ధి ప్రాధాన్యతలను గుర్తించాలని సూచించారు. రూపొందించిన, పాఠశాలలు, తాగునీరు, పారిశుధ్యం, మౌలిక వసతులు, ఉపాధి, మహిళా సంఘాల అభివృద్ధి తదితర అంశాలను ప్రణాళికలో చేర్చాలని తెలిపారు. గ్రామస్థాయి అవసరాలను చర్చించి, గ్రామసభ ద్వారా వాటికి ప్రాధాన్యత క్రమాన్ని నిర్ణయించి అభివృద్ధి ప్రణాళికను రూపొందించాలని కలెక్టర్ ఆదేశించారు.తదుపరి సమీక్షా సమావేశానికి అధికారులు కేవలం సమావేశాలు నిర్వహించిన వివరాలతో కాకుండా, ఇప్పటివరకు చేసిన పనులు, చేపట్టాల్సిన తదుపరి చర్యలు, బాధ్యత వహించే అధికారి, కాలపరిమితి, సాధించిన పురోగతికి సంబంధించిన ఫోటోలు, జియో ట్యాగింగ్ తదితర ఆధారాలతో హాజరు కావాలని జిల్లా కలెక్టర్ స్పష్టం చేశారు. ఈ సమావేశంలో జిల్లా రెవెన్యూ అదనపు కలెక్టర్ శ్రీను,డిఆర్ఓ, వెంకట్ రాములు, జిల్లా పరిశ్రమల శాఖ అధికారి రామలింగేశ్వర గౌడ్, ఉద్యాన శాఖ అధికారి సాయిబాబా, డిప్యూటీ డీఎం అండ్ హెచ్ ఓ డాక్టర్ సిద్దప్ప, జిల్లా మత్స్యశాఖ అధికారి రెహమాన్, బీసీ సంక్షేమ శాఖ అధికారి అబ్దుల్ ఖలీల్, డి పీ ఆర్ వో రవీంద్, మున్సిపల్ కమిషనర్లు శంకర్, రాజయ్య, నాగరాజు, తదితరులు పాల్గొన్నారు.